



Linji Gwida dwar ir-Rieżami tal-App

L-Applikazzjonijiet qed ibiddu d-dinja, itejbu l-ħajja tan-nies, u jippermettu lill-iżviluppaturi bħalek jinnovaw bħal qatt qabel. Bħala riżultat, l-App Store kiber f'ekosistema eċitanti u vibranti għal miljuni ta' żviluppaturi u aktar minn biljun utent. Kemm jekk inti żviluppatur għall-ewwel darba jew tim kbir ta' programmaturi b'esperjenza, aħna eċitati li qed toħloq applikazzjonijiet għall-pjattaformi tagħna, u rridu ngħinuk tifhem il-linji gwida tagħna sabiex tkun tista' tkun kunfidenti li l-applikazzjoni tiegħek se tghaddi mill-proċess ta' reviżjoni malajr.

April 2024

Introduzzjoni	4
Qabel il-Preżentazzjoni Tieghek	5
1. Sikurezza	6
1.1 Kontenut Ogġezzjonabbli	6
1.2 Kontenut Ġenerat mill-Utent	7
1.2.1 Kontenut tal-Awtur	8
1.3 Kategorija tat-Tfal	8
1.4 Hsara Fiżika 🚫	9
1.5 Informazzjoni dwar l-Iżviluppatur 🚫	9
1.6 Sigurtà tad-Dejta 🚫	10
1.7 Rapportar ta' Attività Kriminali	10
2. Prestazzjoni	10
2.1 Kompletezza tal-Aplikazzjoni	10
2.2 Ittestjar Beta	10
2.3 Metadata Preċiża 🚫	11
2.4 Kompatibbiltà tal-Hardware	13
2.5 Rekwiziti ta' Software	14
3. Negozju	17
3.1 Hlasijiet	17
3.1.1 Xiri fl-Aplikazzjoni	17
3.1.1(a) Link għal Metodi Ohra ta' Xiri	18
3.1.2 Abbonamenti	19
3.1.2(a) Użi permissibbli	19
3.1.2(b) Titjib u Tnaqqis	20
3.1.2(c) Informazzjoni dwar l-Abbonament	20
3.1.3 Metodi Ohrajn ta' Xiri	20
3.1.3(a) Aplikazzjonijiet "Qarrejja"	20
3.1.3(b) Servizzi ta' Pjattaformi Multipli	21
3.1.3(c) Servizzi tal-Intrapriża	21
3.1.3(d) Servizzi Minn Persuna Għal Persuna	21
3.1.3(e) Ogġetti u Servizzi Barra mill-Aplikazzjoni	21
3.1.3(f) Aplikazzjonijiet Awtonomi Mingħajr Hlas	21
3.1.3(g) Aplikazzjonijiet għall-Ġestjoni tar-Reklamar	21
3.1.4 Kontenut Speċifiku għall-Hardware	22
3.1.5 Kriptoaluti	22
3.2 Kwistjonijiet Ohrajn ta' Mudelli ta' Negozju	22
3.2.1 Aċċettabbli	22
3.2.2 Mhux aċċettabbli	23

4. Disinn	24
4.1 Ikkuppjati	24
4.2 Funzjonalità Minima	25
4.2.7 Terminals tad-Desktop mill-Boghod	25
4.3 Spam	26
4.4 Estensjonijiet	26
4.5 Siti u Servizzi ta' Apple	27
4.6 Ikoni Alternattivi tal-Applikazzjoni	28
4.7 Mini apps, mini games, strimjar tal-logħob, chatbots, u plug-ins u emulaturi tal-logħob	28
4.8 Servizzi tal-Login	29
4.9 Apple Pay	30
4.10 Dhul tal-Flus mill-Kapaċitajiet Inkorporati	30
5. Legali	30
5.1 Privatezza	31
5.1.1 Ġbir u Hżin ta' Dejta	31
5.1.2 Użu u Kondivizzjoni ta' Dejta	32
5.1.3 Saħħa u Riċerka dwar is-Saħħa	33
5.1.4 Tfal	34
5.1.5 Servizzi ta' Lokalizzazzjoni	35
5.2 Proprjetà Intellettuali	35
5.3 Logħob, Logħob tal-Azzard, u Lotteriji	36
5.4 L-applikazzjonijiet ta' VPN	36
5.5 Ġestjoni ta' Apparat Mobbli	37
5.6 Kodiċi ta' Kondotta tal-Iżviluppatur	37
5.6.1 Reċensjonijiet fl-App Store	38
5.6.2 Identità tal-Iżviluppatur	38
5.6.3 Skoperta ta' Frodi	38
5.6.4 Kwalità tal-Applikazzjoni	38
Wara l-Preżentazzjoni Tiegħek	38

Introduzzjoni

Il-prinċipju ta' gwida tal-App Store huwa sempliċi—irridu nipprovdu esperjenza sigura għall-utenti biex jiksbu applikazzjonijiet u opportunità kbira għall-iżviluppaturi kollha biex ikollhom suċċess. Nagħmlu dan billi noffru App Store miżmum sew fejn kull applikazzjoni tiġi riveduta minn esperti u tim editorjali jgħin lill-utenti jiskopru applikazzjonijiet ġodda kuljum. Niskennjaw ukoll kull applikazzjoni għall-malware u softwares oħrajn li jista' jkollhom impatt fuq is-sikurezza, is-sigurtà, u l-privatezza tal-utent. Dawn l-isforzi wasslu biex il-pjattaformi ta' Apple ikunu l-aktar pjattaformi sikuri għall-konsumaturi madwar id-dinja.

Fl-Unjoni Ewropea, l-iżviluppaturi jistgħu wkoll jiddistribwixxu applikazzjonijiet tal-iOS notarili minn swieq tal-applikazzjonijiet alternattivi. Skopri aktar dwar [is-swieq tal-applikazzjonijiet alternattivi](#) u [n-Notarizzazzjoni għall-applikazzjonijiet tal-iOS](#). Tista' tara liema linji gwida japplikaw għan-Notarizzazzjoni għall-applikazzjonijiet tal-iOS billi tagħfas fuq "Uri Biss il-Linji Gwida tar-Revizjoni tan-Notarizzazzjoni" fil-menù fuq ix-xellug.

Għal kull haġa oħra dejjem hemm l-Internet miftuħ. Mhux problema jekk il-mudell u l-linji gwida tal-App Store jew is-swieq tal-applikazzjonijiet alternattivi u n-Notarizzazzjoni għall-applikazzjonijiet tal-iOS mhumiex l-aħjar għażla għall-app jew l-idea tan-negozju tiegħek, aħna nipprovdu anke Safari għal esperjenza tajba fuq il-web ukoll.

Fil-paġni li ġejjin għandek issib l-aħjar linji gwida tagħna rranġati f'ħames taqsimiet ċari: Sigurtà, Prestazzjoni, Negozju, Disinn, u Legali. L-App Store qed jinbidel fuq bażi kontinwa u jitjeb biex ilaħħaq mal-ħtiġijiet tal-klijenti tagħna u l-prodotti tagħna. L-applikazzjonijiet tiegħek għandhom jinbidlu u jitjebu wkoll sabiex jibqgħu fuq l-App Store.

Xi punti oħra li għandek iżzomm f'moħħok dwar id-distribuzzjoni tal-applikazzjoni tiegħek fuq il-pjattaformi tagħna:

- Għandna ħafna tfal inizzlu ħafna applikazzjonijiet. Il-kontrolli tal-ġenituri jaħdmu tajjeb biex jiproteġu lit-tfal, imma inti trid tagħmel il-parti tiegħek ukoll. Mela kun af li qed noqogħdu attenti fejn jidhlu t-tfal.
- L-App Store huwa mod tajjeb ħafna biex tilhaq mijiet ta' miljuni ta' nies madwar id-dinja. Jekk tibni applikazzjoni li trid biss turi lill-familja u lill-ħbieb, l-App Store mhumiex l-aħjar mod biex tagħmel dan. Ikkunsidra li tuża Xcode biex tinstalla l-applikazzjoni tiegħek fuq apparat b'xejn jew uża distribuzzjoni Ad Hoc disponibbli għall-membri tal-Apple Developer Program. Jekk għadek tibda, sir aktar dwar [Apple Developer Program](#).
- Aħna nappoġġjaw bil-qawwa kollha li l-opinjoni jkunu rappreżentati fuq l-App Store, sakemm l-applikazzjonijiet jirrispettaw lil utenti b'opinjonijiet differenti u l-kwalità tal-esperjenza tal-applikazzjoni tkun waħda tajba. Aħna se nirrifjutaw applikazzjonijiet għal kwalunkwe kontenut jew imġiba li nemmu li mhix xierqa. F'liema sens? Kif intqal darba minn Imħallef tal-Qorti Suprema, "Inkun naf meta naraha". U naħsbu li tinduna wkoll meta tagħmilha.
- Jekk tipprova tqarraq bis-sistema (pereżempju, billi tipprova tqarraq bil-proċess ta' revizjoni, tisraq id-dejta tal-utent, tikkopja xogħol ta' żviluppatur ieħor, timmanipula klassifikazzjonijiet jew skoperta tal-App Store) l-applikazzjonijiet tiegħek jitneħħew mill-istore u tinħareġ mill-Apple Developer Program.

- Int responsabbli biex tiżgura li kollox fl-applikazzjoni tiegħek jikkonforma ma' dawn il-linji gwida, inklużi networks tar-reklami, servizzi analitiċi, u SDKs ta' partijiet terzi, għalhekk irreveidhom u aghżel bir-reqqa.
- Xi karatteristiċi u teknoloġiji li ġeneralment mhumiex disponibbli għall-iżviluppaturi jistgħu jiġu offruti bħala intitolament għal każijiet ta' użu limitat. Pereżempju, noffru intitolamenti għal Operazzjonijiet ta' Fajl Privileġġat, CarPlay Audio u HyperVisor. Ara d-dokumentazzjoni tagħna fuq developer.apple.com biex issir taf aktar dwar l-intitolamenti.

Nittamaw li dawn il-linji gwida jgħinuk tgħaddi mill-proċess ta' reviżjoni bla xkiel, u li l-approvazzjonijiet u r-rifjuti jibqgħu dejjem konsistenti. Dan huwa dokument ħaj; applikazzjonijiet ġodda li jipprezentaw mistoqsijiet ġodda jistgħu jirriżultaw f'regoli ġodda fi kwalunkwe ħin. Forsi l-applikazzjoni tiegħek se twassal għal dan. Aħna nħobbu dan ukoll, u nonoraw dak li tagħmel. Tassew qed nippruvaw nagħmlu l-almu tagħna biex noħolqu l-aqwa pjattaforma fid-dinja biex inti tesprimi t-talenti tiegħek u taqla' l-għajxien ukoll.

Qabel il-Prezentazzjoni Tiegħek

Biex l-approvazzjoni tal-applikazzjoni tiegħek tkun tista' ssir bla xkiel kemm jista' jkun, irreveidi l-iżbalji komuni elenkati hawn taht li jistgħu jtaqlu l-proċess ta' rieżami jew iwasslu għal rifjut. Dan ma jiġux post il-linji gwida jew jiggarantixxi l-approvazzjoni, iżda li niżguraw li inti tista' tiċċekkja kull punt fil-lista huwa bidu tajjeb. Jekk l-applikazzjoni tiegħek m'għadhiex tiffunzjona kif maħsub jew m'għadekx tappoġġjaha b'mod attiv, din titneħħa mill-App Store. [Sir af aktar dwar it-Titjib tal-App Store.](#)

Kun ċert li:

- Tittestja l-applikazzjoni tiegħek għal xi kraxx jew difett
- Tiżgura li l-informazzjoni u l-metadata kollha tal-applikazzjoni jkunu kompluti u preċiżi
- Taggorna l-informazzjoni ta' kuntatt tiegħek f'każ li t-Tim ta' Rieżami tal-Apps ikun irid jikkuntattjak
- Tipprovdi lit-Tim ta' Rieżami tal-Apps b'aċċess shiħ għall-applikazzjoni tiegħek. Jekk l-applikazzjoni tiegħek tinkludi karatteristiċi bbażati fuq il-kont, ipprovdi jew kont demo attiv jew modalità demo bil-karatteristiċi kollha, flimkien ma' kwalunkwe hardware jew riżorsa oħra li tista' tkun meħtieġa biex l-applikazzjoni tiegħek tiġi rrieżaminata (eż. kredenzjali tal-login jew kampjun tal-kodiċi QR)
- Tippermetti servizzi backend biex ikunu diretti u aċċessibbli waqt ir-rieżami
- Tinkludi spjegazzjonijiet dettaljati ta' karatteristiċi li mhumiex ovvji u ta' xiri fl-applikazzjoni fin-noti tar-Rieżami tal-App, filwaqt li tinkludi dokumentazzjoni ta' sostenn fejn xieraq
- Tiċċekkja jekk l-applikazzjoni tiegħek issegwix gwida f'dokumentazzjoni oħra, bħal:

Development Guidelines (Linji Gwida dwar l-Iżvilupp)

[UIKit](#)

[AppKit](#)

[WatchKit](#)

[App extensions](#) (Estensjonijiet tal-applikazzjonijiet)

[iOS Data Storage Guidelines](#) (Linji Gwida dwar il-Ħżin tad-Dejta tal-iOS)

[Apple File System](#) (Sistema tal-Fajls ta' Apple)

[App Store Connect Help](#) (Għajnuna għall-App Store Connect)

[Developer Account Help](#) (Għajnuna għall-Kont tal-Iżviluppatur)

Design Guidelines (Linji Gwida dwar id-Disinn)

[Human Interface Guidelines](#) (Linji Gwida tal-Interfaċċa tal-Bniedem)

Brand and Marketing Guidelines (Linji Gwida dwar il-Marki u l-Kummerċjalizzazzjoni)

[Marketing Resources and Identity Guidelines](#)

(Riżorsi tal-Kummerċjalizzazzjoni u Linji Gwida dwar l-Identità)

[Apple Pay Marketing Guidelines](#) (Linji Gwida dwar il-Kummerċjalizzazzjoni tal-Apple Pay)

[Add to Apple Wallet Guidelines](#) (Linji Gwida biex Iżżid fl-Apple Wallet)

[Guidelines for Using Apple Trademarks and Copyrights](#)

(Linji Gwida għall-Użu ta' Trademarks u Drittijiet tal-Awtur ta' Apple)

Linji Gwida li jinkludu  japplikaw għan-[Notarizzazzjoni għall-applikazzjonijiet tal-iOS](#) fl-UE.

1. Sikurezza

Meta n-nies jinstallaw applikazzjoni mill-App Store, ikunu jridu jhossuhom kunfidenti li jstgħu jagħmlu dan b'mod sikur, li l-applikazzjoni ma jkunx fiha kontenut offensiv jew li jdejjaqhom, li ma tagħmilx hsara lill-apparat tagħhom u u li l-użu tagħha x'aktarx ma jikkawżax hsara fiżika. Hawn taht iddeskrivejna l-akbar perikli, imma jekk qed tfittex li taħsad u toffendi lin-nies, l-App Store mhuwiex il-post it-tajjeb għall-applikazzjoni tiegħek. Xi wħud minn dawn ir-regoli huma wkoll inklużi fin-Notarizzazzjoni għall-applikazzjonijiet tal-iOS.

1.1 Kontenut Ogġezzjonabbli

L-Aplikazzjonijiet m'għandhomx jinkludu kontenut li huwa offensiv, insensittiv, li jdejjaq, maħsub biex jiddiżgusta, assolutament barra minn loku, jew sempliċiment tat-tkexkix. Eżempji ta' kontenut bħal dan jinkludu:

1.1.1 Kontenut inġurjuż, diskriminatorju, jew kattiv, inklużi referenzi jew kummenti dwar ir-religjon, ir-razza, l-orjentazzjoni sesswali, il-ġeneru, l-orijini nazzjonali/etnika, jew dwar gruppi oħra fil-mira, b'mod partikolari jekk l-applikazzjoni x'aktarx tumilja, tintimida, jew tagħmel hsara lil individwu jew grupp fil-mira. Il-kittieba professjonali tas-satira politika u l-umoristi jkunu ġeneralment eżenti minn dan ir-rekwiżit.

1.1.2 Deskrizzjonijiet realistiċi ta' nies jew annimali li jkunu qed jinqatlu, jiġu mmutilati, ittorturati, jew abbużati, jew kontenut li jinkoraġġixxi l-vjolenza. L-“ghedewwa” fil-kuntest ta' loghba ma jistgħux ikunu razza, kultura, gvern reali, korporazzjoni, jew kwalunkwe entità reali waħda speċifika biss.

1.1.3 Rappreżentazzjonijiet li jinkoraġġixxu l-użu illegali jew imprudenti ta' armi u oġġetti perikolużi, jew li jiffaċilitaw ix-xiri ta' armi tan-nar jew munizzjon.

1.1.4 Materjal sesswali jew pornografiku sfaċċat, definit bħala “deskrizzjonijiet espliciti jew wiri ta' organi jew attivitajiet sesswali maħsuba biex jstimulaw sentimenti erotiċi aktar milli estetiki jew emozzjonali.” Dan jinkludi applikazzjonijiet ta' “tlaqqiġh” u applikazzjonijiet oħra li jistgħu jinkludu pornografija jew jintużaw biex jiffaċilitaw il-prostituzzjoni, jew it-traffikar u l-isfruttar tal-bnedmin.

1.1.5 Kummentarju reliġjuż xewwiexi jew kwotazzjonijiet mhux eżatti jew qarrieqa ta' testi reliġjużi.

1.1.6 Informazzjoni u karatteristiċi foloz, inkluża dejta tal-apparat mhux eżatta jew funzjonalità biex tidhok b'dak li jkun jew biex tiċċajta, bħal trekkjaturi tal-pożizzjoni finti. Li tiddikjara li l-applikazzjoni hija “għal skopijiet ta' divertiment” mhux se jaffettwa din il-linja gwida. L-applikazzjonijiet li jippermettu telefonati jew messaġġi bl-SMS/MMS anonimi jew b'ċajta jiġu rrifjutati.

1.1.7 Kuncetti ta' hsara li jikkapitalizzaw jew ifittxu li japproffittaw minn avvenimenti riċenti jew kurrenti, bħal kunflitti vjolenti, attakki terroristiċi u epidemiji.

1.2 Kontenut Ġenerat mill-Utent

Applikazzjonijiet b'kontenut iġġenerat mill-utent joħolqu sfidi partikolari, li jvarjaw minn ksur ta' proprjetà intellettuali sa bullying anonimu. Biex jiġi evitat l-abbuż, l-applikazzjonijiet b'kontenut iġġenerat mill-utent jew servizzi ta' networking soċjali jridu jinkludu:

- Metodu biex jiġi ffiltrat materjal oġġezzjonabbli milli jitpoġġa fl-applikazzjoni
- Mekkaniżmu biex jiġi rrapportat kontenut offensiv u rispons f'waqtu għat-tħassib
- Il-kapaċità ta' mblukkar ta' utenti abbużivi mis-servizz
- Informazzjoni ta' kuntatt ippubblikata biex l-utenti jkunu jistgħu jilħquq faċilment

L-applikazzjonijiet b'kontenut iġġenerat mill-utent jew servizzi li jispiċċaw jintużaw primarjament għal kontenut pornografiku, esperjenzi fl-istil ta' Chatroulette, l-oġġettivazzjoni ta' nies reali (eż. votazzjoni “mazza jew le”), biex isir theddid fiżiku, jew bullying m'għandhomx post fl-App Store u jistgħu jitneħħew mingħajr avviż. Jekk l-applikazzjoni tiegħek tinkludi kontenut iġġenerat minn servizz ibbażat fuq il-web, tista' turi kontenut matur “NSFW” (mhux adattat għall-post tax-xogħol), dment li l-kontenut ikun moħbi awtomatikament u jintwera biss meta l-utent jixegħlu permezz tas-sit web tiegħek.

1.2.1 Kontenut tal-Awtur

L-applikazzjonijiet li fihom kontenut minn komunità speċifika ta' utenti msejha "kreaturi" huma opportunità kbira jekk ikunu moderati kif suppost. Dawn l-applikazzjonijiet jipprezentaw esperjenza unika u unifikata għall-klijenti biex jinteraġixxu ma' diversi tipi ta' kontenut tal-kreaturi. Huma joffru għodod u programmi biex jgħinu lil din il-komunità ta' kreaturi mhux żviluppaturi biex jiktbu, jaqsmu, u jagħmlu flus minn esperjenzi ġġenerati mill-utent. Dawn l-esperjenzi ma jridux jibdlu l-karatteristiċi centrali u l-funzjonalità tal-applikazzjoni nattivha, anzi, għandhom iżidu l-kontenut ma' dawg l-esperjenzi strutturati. Dawn l-esperjenzi mhumiex "applikazzjonijiet" nattivhi kodifikati mill-iżviluppaturi, huma kontenut fl-applikazzjoni nnifisha u t-Tim ta' Rieżami tal-Apps jitrattahom bħala kontenut iġġenerat mill-utent. Dan il-kontenut tal-kreatur jista' jinkludi vidjows, artikli, awdjo, u anke logħob każwali. L-App Store jappoġġja applikazzjonijiet li joffru tali kontenut iġġenerat mill-utent sakemm isegwu l-Linji Gwida kollha, inklużi l-Linja Gwida 1.2 dwar il-moderazzjoni ta' kontenut iġġenerat mill-utent u l-Linja Gwida 3.1.1 dwar il-ħlasijiet u x-xiri fl-applikazzjoni. L-applikazzjonijiet tal-kreatur għandu jkollhom il-klassifikazzjoni tal-età tal-kontenut tal-kreatur ikklassifikat bl-oġġla età fl-applikazzjoni, u jikkomunikaw lill-utenti liema kontenut jeħtieġ xiri addizzjonali.

1.3 Kategorija tat-Tfal

Il-Kategorija tat-Tfal hija mod tajjeb ħafna biex in-nies isibu faċilment applikazzjonijiet iddisinjati apposta għat-tfal. Jekk trid tipparteċipa fil-Kategorija tat-Tfal, għandek tiffoka fuq il-ħolqien ta' esperjenza sabiħha ħafna speċifikament għall-utenti ċkejknin. Dawn l-applikazzjonijiet ma jridux jinkludu links barra mill-applikazzjoni, opportunitàjiet ta' xiri, jew distrazzjonijiet oħrajn għat-tfal sakemm ma jkunux rizervati għal zona ddedikata f'sistema ta' verifika mill-ġenituri. Żomm f'moħħok li ladarba l-klijenti jistennu li l-applikazzjoni tiegħek issegwi r-rekwiżiti tal-Kategorija tat-Tfal, din trid tibqa' tissodisfa dawn il-linji gwida f'aġġornamenti sussegwenti, anke jekk tiddeciedi li tneħħi l-għażla tal-kategorija. Sir af aktar dwar [sistema ta' verifika mill-ġenituri](#).

Inti trid tikkonforma mal-liġijiet applikabbli madwar id-dinja dwar il-privatezza relatati mal-ġbir ta' dejta mit-tfal online. Kun ċert li taqra [t-taqsimha tal-Privatezza](#) ta' dawn il-linji gwida għal aktar informazzjoni. Barra minn hekk, l-applikazzjonijiet tal-Kategorija tat-Tfal ma jistgħux jibagħtu informazzjoni dwar l-identità jew informazzjoni dwar l-apparat lil partijiet terzi. L-applikazzjonijiet fil-Kategorija tat-Tfal m'għandhomx jinkludu analitika minn partijiet terzi jew reklamar minn partijiet terzi. Dan jipprovdi esperjenza aktar sikura għat-tfal. F'każijiet limitati, l-analitika minn partijiet terzi tista' tkun permessa dment li s-servizzi ma jiġbrux jew jibagħtu l-IDFA (l-Identifikatur Għal Min Jirreklama) jew informazzjoni dwar l-identità tat-tfal (bħall-isem, id-data tat-twelid, l-indirizz tal-posta elettronika), il-lokalizzazzjoni tagħhom, jew l-apparat tagħhom. Dan jinkludi kwalunkwe apparat, network, jew informazzjoni oħra li tista' tintuża direttament jew flimkien ma' informazzjoni oħra biex jiġu identifikati l-utenti u l-apparat tagħhom. Ir-reklamar kumentwali minn partijiet terzi jista' wkoll ikun permess f'każijiet limitati dment li s-servizzi jkollhom Prattiki u politiki dokumentati pubblikament għall-applikazzjonijiet tal-Kategorija tat-Tfal li jinkludu rieżami mill-bnedmin tal-adeqatezza tal-kreattivi tar-reklami għall-età.

1.4 Hsara Fizika 🚫

Jekk l-applikazzjoni tiegħek taġixxi b'mod li tohloq riskju ta' hsara fizika, nistgħu nirrifjutawha. Pereżempju:

1.4.1 🚫 Applikazzjonijiet mediċi li jistgħu jipprovdu dejta jew informazzjoni mhux eżatta, jew li jistgħu jintużaw għad-dijanjożi jew għat-trattament tal-pazjenti jistgħu jiġu rieżaminati bi skrutinju akbar.

- L-applikazzjonijiet iridu jiżvelaw b'mod ċar id-dejta u l-metodoloġija biex jappoġġjaw id-dikjarazzjonijiet dwar il-preċiżjoni relatati mal-kejl tas-saħħa, u jekk il-livell tal-preċiżjoni jew tal-metodoloġija ma jkunux jistgħu jiġu vvalidati, aħna nirrifjutaw l-applikazzjoni tiegħek. Pereżempju, l-applikazzjonijiet li jiddikjaraw li jieħdu r-raġġi X, ikejlu l-pessjoni tad-demem, it-temperatura tal-ġisem, il-livelli taz-zokkor fid-demem jew il-livelli tal-ossigeno fid-demem billi jużaw biss is-sensuri fuq l-apparat mhumiex permessi.

- L-applikazzjonijiet għandhom ifakkru lill-utenti biex ikellmu lit-tabib minbarra li jużaw l-applikazzjonijiet u qabel ma jieħdu xi deċiżjoni medika.

Jekk l-applikazzjoni medika tiegħek tkun irċeviet awtorizzazzjoni regolatorja, jekk jogħġbok ipprovi link għal dik id-dokumentazzjoni mal-applikazzjoni tiegħek.

1.4.2 🚫 Il-kalkolaturi tad-dożi tal-mediċini jridu jiġu mill-manifattur tal-mediċina, minn sptar, università, kumpanija tal-assigurazzjoni tas-saħħa, spiżerija jew entità approvata oħra, jew jirċievu approvazzjoni mill-FDA (l-Amministrazzjoni tal-Ikel u l-Mediċini) jew minn waħda mill-kontropartijiet internazzjonali tagħha. Minhabba l-hsara potenzjali għall-pazjenti, irridu nkunu ċerti li l-applikazzjoni tkun appoġġjata u aġġornata fuq medda twila ta' żmien.

1.4.3 L-applikazzjonijiet li jinkoraġġixxu l-konsum ta' prodotti tat-tabakk u tal-vaping, mediċini illegali, jew ammonti eċċessivi ta' alkoħol mhumiex permessi. L-applikazzjonijiet li jinkoraġġixxu lill-minorenni biex jikkunsmaw kwalunkwe waħda minn dawn is-sustanzi jiġu rrifjutati. L-iffaċilitar tal-bejgħ ta' sustanzi kkontrollati (ħlief għall-ispizeriji liċenzjati u l-ispizeriji tal-kannabis legali liċenzjati jew awtorizzati mod ieħor), jew tat-tabakk mhumiex permessi.

1.4.4 🚫 L-applikazzjonijiet jistgħu juru biss il-postijiet ta' kontroll tad-DUI (Sewqan taht l-Influenza tax-Xorb jew tad-Drogi) li jiġu ppubblikati mill-aġenziji tal-infurzar tal-liġi, u qatt m'għandhom jinkoraġġixxu s-sewqan taht l-influenza tax-xorb jew aġir imprudenti ieħor bħal velocità eċċessiva.

1.4.5 🚫 L-applikazzjonijiet m'għandhomx jinkoraġġixxu lill-klijenti biex jipparteċipaw f'attivitajiet (bħal imħatri, sfidi, eċċ.) jew biex jużaw l-apparat tagħhom b'mod li joħloq riskju ta' hsara fizika lillhom infushom jew lil haddieħor.

1.5 Informazzjoni dwar l-Iżviluppatur 🚫

In-nies iridu jkunu jafu kif jikkuntattjaw b'mistoqsijiet u kwistjonijiet ta' appoġġ. Kun żgur li l-applikazzjoni tiegħek u l-URL ta' Appoġġ tagħha jinkludu mod faċli kif inti tiġi kkuntattjat; dan huwa partikolarment importanti għall-applikazzjonijiet li jistgħu jintużaw fil-klassi. Jekk inti tonqos milli tinkludi informazzjoni ta' kuntatt preċiża u aġġornata mhux biss thalli lill-klijenti ffrustrati, iżda tista' tikser il-liġi f'ċerti pajjiżi jew reġjuni. Kun ċert ukoll li l-passes tal-Wallet jinkludu informazzjoni ta' kuntatt valida mill-emittent u li jkunu ffirmati b'ċertifikat apposta assenjat lis-sid tal-marka jew tat-trademark tal-pass.

1.6 Sigurtà tad-Dejta 🛡️

L-Applikazzjonijiet għandhom jimplimentaw miżuri ta' sigurtà xierqa biex jiżguraw l-immaniġġjar xieraq tal-informazzjoni dwar l-utent miġbura skont il-Ftehim dwar Liċenzja tal-Apple Developer Program u dawn il-Linji Gwida (ara l-Linja Gwida 5.1 għal aktar informazzjoni) u jipprevjenu l-użu, l-iżvelar tagħha, jew l-aċċess mhux awtorizzat għaliha, minn partijiet terzi.

1.7 Rapportar ta' Attività Kriminali

L-Applikazzjonijiet għar-rapportar ta' allegazzjonijiet ta' attività kriminali jridu jinvolvu l-awtoritajiet tal-infurzar tal-liġi lokali, u jistgħu jiġu offruti biss f'pajjiżi jew reġjuni fejn tali involviment huwa attiv.

2. Prestazzjoni

2.1 Kompletezza tal-Applikazzjoni

Is-sottomissjonijiet għar-Rieżami tal-App, inklużi l-applikazzjonijiet li tagħmel disponibbli għall-ordni minn qabel, għandhom ikunu verżjonijiet finali bil-metadata kollha meħtieġa u URLs kompletament funzjonali inklużi; it-test tal-ispazju riżervat, siti web vojta u kontenut temporanju ieħor għandhom jitneħħew qabel il-preżentazzjoni. Kun żgur li l-applikazzjoni tiegħek tkun giet ittestjata fuq l-apparat għal difetti u għall-istabilità qabel ma tippreżentaha, u inkludi informazzjoni dwar il-kont demo (u attiva is-servizz back-end tiegħek!) jekk l-applikazzjoni tiegħek tinkludi login. Jekk ma tkunx tista' tipprovdi kont demo minhabba obbligi legali jew ta' sigurtà, tista' tinkludi modalità demo inkorporata minflok kont demo b'approvazzjoni minn qabel minn Apple. Kun żgur li l-modalità demo turi l-karatteristiċi kollha u l-funzjonalità sħiħa tal-applikazzjoni tiegħek. Jekk toffri xiri fl-applikazzjoni tiegħek, kun żgur li dan ikun komplut, aġġornat, u viżibbli għar-rieżaminatur, jew li tispjega għaliex le fin-noti tar-rieżami tiegħek. Jekk jogħġbok tittrattax lir-Rieżami tal-App bħala servizz ta' ttestjar tas-software. Aħna se nirrifjutaw bundles ta' applikazzjonijiet u binarji li jikkraxxjaw jew jeżebixxu problemi tekniċi ovvji.

2.2 Ittestjar Beta

Demos, betas, u verżjonijiet bi prova tal-applikazzjoni tiegħek m'għandhomx post fl-App Store – uża TestFlight minflok. Kwalunkwe applikazzjoni preżentata għad-distribuzzjoni beta permezz ta' TestFlight għandha tkun maħsuba għad-distribuzzjoni pubblika u għandha tikkonforma mal-Linji Gwida dwar ir-Rieżami tal-Apps. Kun af, madankollu, li l-applikazzjonijiet li jużaw TestFlight ma jistgħux jiġu ddistribwiti lit-testers bi skambju għal kumpens ta' kwalunkwe tip, inkluż bħala premju għal finanzjament miksub b'mod kollettiv. Aġġornamenti sinifikanti fil-verżjoni finali tal-applikazzjoni tiegħek (beta build) għandhom jiġu ppreżentati lit-Tim tar-Rieżami tal-Apps ta' TestFlight qabel ma din tiġi ddistribwita lit-testers tiegħek. Għal aktar tagħrif, żur il-paġna [TestFlight Beta Testing \(Ittestjar Beta fuq TestFlight\)](#).

2.3 Metadata Preċiża 🚫

Il-klijenti għandhom ikunu jafu x'se jiksbu meta jniżżlu jew jixtru l-applikazzjoni tiegħek, u għalhekk kun ċert li l-metadata kollha tal-applikazzjoni tiegħek, inkluża l-informazzjoni dwar il-privatezza, id-deskrizzjoni, ir-ritratti tal-iskrin, u l-previews tal-applikazzjoni tiegħek jirriflettu eżattament l-esperjenza ċentrali tal-applikazzjoni tiegħek u ftakar biex iżzommhom aġġornati b'verzjonijiet godda.

2.3.1

(a) 🚫 Tinkludix xi karatteristiċi moħbija, passivi, jew mhux dokumentati fl-applikazzjoni tiegħek; il-funzjonalità tal-applikazzjoni tiegħek għandha tkun ċara għall-utenti finali u għat-Tim responsabbli mir-Rieżami tal-Apps. Il-karatteristiċi l-godda kollha, il-funzjonalità u l-bidliet fil-prodott iridu jiġu deskritti b'mod speċifiku fit-taqsimha tan-Noti għar-Rieżami ta' App Store Connect (deskrizzjonijiet ġeneriċi jiġu rrifjutati) u jkunu aċċessibbli għar-rieżami. Bl-istess mod, il-kummerċjalizzazzjoni tal-applikazzjoni tiegħek b'mod qarrieqi, billi, pereżempju, tippromwovi kontenut jew servizzi li hija fil-fatt ma toffrix (eż. scanners ta' viruses u malware ibbażati fuq l-iOS) jew tippromwovi prezz falz, kemm fl-App Store kif ukoll barra minnu, hija raġuni għat-tneħħija tal-applikazzjoni tiegħek mill-App Store jew għall-imblukkar mill-installazzjoni permezz ta' distribuzzjoni alternattiva u għat-terminazzjoni tal-kont tal-iżviluppatur tiegħek.

(b) Imgħiba hażina hażna jew ripetuta hija raġuni għat-tneħħija mill-Apple Developer Program. Aħna naħdmu hażna biex nagħmlu l-App Store ekosistema affidabbli u nistennew li l-iżviluppaturi tal-applikazzjonijiet tagħna jagħmlu l-istess; jekk inti diżonest, ma rridux nagħmlu negozju miegħek.

2.3.2 Jekk l-applikazzjoni tiegħek tinkludi xiri fl-applikazzjoni, kun ċert li d-deskrizzjoni, ir-ritratti tal-iskrin u l-previews tal-applikazzjoni tiegħek jindikaw b'mod ċar jekk kwalunkwe element, livell, abbonament, eċċ., inkluż jeħtieġ xiri addizzjonali. Jekk tiddeċiedi li tippromwovi xiri fl-applikazzjoni fl-App Store, kun żgur li l-Isem tal-Wiri, ir-Ritratt tal-Iskrin u d-Deskrizzjoni tax-xiri fl-applikazzjoni jkunu xierqa għal udjenza pubblika, li inti ssegwi l-gwida li ssib f'[Promoting Your In-App Purchases \(Kif Tippromwovi x-Xiri fl-Applikazzjoni Tiegħek\)](#), u li l-applikazzjoni timmaniġġja kif xieraq il-[metodu SKPaymentTransactionObserver](#) biex il-klijenti jkunu jistgħu jagħmlu x-xiri mingħajr xkiel meta tibda taħdem l-applikazzjoni tiegħek.

2.3.3 Ir-ritratti tal-iskrin għandhom juru l-applikazzjoni waqt l-użu, u mhux sempliċement it-titolu artistiku, il-paġna tal-login, jew l-iskrin tal-bidu (splash screen). Jistgħu jinkludu wkoll sovrapożizzjoni ta' kliem u immaġnijiet (eż. biex turi l-mekkaniżmi tal-input, bħal touch point animat jew Apple Pencil) u juru funzjonalità estiża fuq l-apparat, bħal Touch Bar.

2.3.4 Il-previews huma mod tajjeb hażna għall-klijenti biex jaraw kif tidher l-applikazzjoni tiegħek u x'tagħmel. Biex tkun ċert li n-nies jifhmu x'se jiksbu bl-applikazzjoni tiegħek, il-previews jistgħu jużaw biss ritratti tal-iskrin tal-vidjow tal-applikazzjoni nnifisha. Stikers u estensjonijiet tal-iMessage jistgħu juru l-esperjenza tal-utent fl-applikazzjoni tal-Messages. Tista' żżid narrazzjoni u sovrapożizzjonijiet ta' vidjow jew ta' kliem biex tispjega kwalunkwe haġa li ma tkunx ċara mill-vidjow waħdu.

2.3.5 🚫 Aghżel l-aktar kategorija xierqa għall-applikazzjoni tiegħek, u ċċekkja d-[Definizzjonijiet tal-Kategoriji tal-App Store](#) jekk ikollok bżonn l-għajnuna. Jekk tkun żbaljat, nistgħu nibdlulek il-kategorija aħna stess.

2.3.6 ➡ Wieġeb il-mistoqsijiet dwar il-klassifikazzjoni tal-età f'App Store Connect b'mod onest biex l-applikazzjoni tiegħek tkun allinjata kif xieraq mal-kontrolli mill-ġenituri. Jekk l-applikazzjoni tiegħek tkun klassifikata hażin, il-klijenti jistgħu jkunu sorpriżi b'dak li jiksbu, jew tista' tiskatta inkjesta mir-regolaturi tal-gvern. Jekk l-applikazzjoni tiegħek tinkludi media li tirrikjedi l-wiri ta' klassifikazzjonijiet jew twissijiet dwar il-kontenut (eż. films, mużika, logħob, eċċ.), inti responsabbli biex tikkonforma mar-rekwiżiti lokali f'kull territorju fejn l-applikazzjoni tiegħek tkun disponibbli.

2.3.7 ➡ Aghżel isem uniku għall-applikazzjoni, agħti keywords li jiddeskrivu l-applikazzjoni tiegħek b'mod preċiż, u tipruxx timla l-metadata tiegħek b'termini ta' xi trademark, ismijiet ta' applikazzjonijiet popolari, informazzjoni dwar prezzijiet, jew frażijiet irrilevanti oħrajn sempliċement biex timmanipula s-sistema. L-ismijiet tal-applikazzjonijiet iridu jkunu limitati għal 30 karattru. Il-metadata bħal ismijiet ta' applikazzjonijiet, sottotitoli, ritratti tal-iskrin, u previews m'għandhiex tinkludi prezzijiet, termini, jew deskrizzjonijiet li ma jkunux speċifiċi għat-tip ta' metadata. Is-sottotitoli tal-applikazzjoni huma mod tajjeb ħafna biex tipprovdi kuntest addizzjonali għall-applikazzjoni tiegħek; dawn iridu jsegwu r-regoli standard tagħna dwar il-metadata u m'għandhomx jinkludu kontenut mhux xieraq, referenzi għal applikazzjonijiet oħrajn, jew jagħmlu dikjarazzjonijiet mhux verifikabbli dwar il-prodott. Apple tista' timmodifika keywords mhux xierqa fi kwalunkwe ħin jew tiegħu passi oħrajn meħtieġa biex tipprevjeni l-abbuż.

2.3.8 ➡ Il-metadata għandha tkun xierqa għall-udjenzi kollha, għalhekk kun żgur li l-ikoni, ir-ritratti tal-iskrin u l-previżjonijiet tal-applikazzjoni u tax-xiri fl-applikazzjoni tiegħek ikunu jaqblu ma' klassifikazzjoni tal-età ta' 4 snin 'il fuq anke jekk l-applikazzjoni tiegħek ikollha klassifikazzjoni oġġla. Pereżempju, jekk l-applikazzjoni tiegħek tkun logħba li tinkludi l-vjolenza, aghżel immagnijiet li ma jurux mewta kiefra jew pistola ppuntata lejn karattru speċifiku. L-użu ta' termini bħal "Għat-Tfal" fil-metadata tal-applikazzjoni huwa riżervat fl-App Store għall-Kategorija tat-Tfal. Tinsieħ tiżgura li l-metadata tiegħek, inkluż l-isem tal-applikazzjoni u l-ikoni (żgħar, kbar, l-applikazzjoni ta' Apple Watch, ikoni alternattivi, eċċ.), ikunu simili biex tevita li tohloq konfużjoni.

2.3.9 Inti responsabbli biex tikseb id-drittijiet għall-użu tal-materjali kollha fl-ikoni, fir-ritratti tal-iskrin u fil-previews tal-applikazzjoni tiegħek, u għandek turi informazzjoni ta' kont fittizju minflok dejta minn persuna reali.

2.3.10 Kun ċert li l-applikazzjoni tiegħek tiffoka fuq l-esperjenza tal-iOS, iPadOS, macOS, tvOS jew watchOS, u ma tinkludix ismijiet, ikoni, jew immagnijiet ta' pjattaformi mobbli oħrajn jew ta' swieqi ta' applikazzjonijiet alternattivi fl-applikazzjoni jew fil-metadata tiegħek, sakemm ma jkunx hemm funzjonalità interattiva speċifika u approvata. Kun ċert li l-metadata tal-applikazzjoni tiegħek tiffoka fuq l-applikazzjoni nnifisha u l-esperjenza tagħha. Tinkludix informazzjoni irrilevanti.


2.3.11 L-applikazzjonijiet li tippreżenta għall-ordni minn qabel fl-App Store iridu jkunu kompluti u lesti biex forniti kif ipprezentati. Kun żgur li l-applikazzjoni li finalment toħroġ ma tkunx materjalment differenti minn dak li tirreklama sakemm l-applikazzjoni tkun fil-fażi tal-ordnijiet minn qabel. Jekk tagħmel bidliet materjali fl-applikazzjoni (eż. tibdel il-mudelli ta' negozju), għandek tibda l-bejgħ tal-ordnijiet minn qabel mill-ġdid.

2.3.12 L-applikazzjonijiet iridu jiddeskrivu b'mod ċar karatteristiċi ġodda u bidliet fil-prodott fit-test "What's New" (X'hemm Ġdid). Tiswijiet ta' difetti sempliċi, aġġornamenti tas-sigurtà, u titjib fil-prestazzjoni jistgħu jiddependu fuq deskrizzjoni ġenerika, iżda bidliet aktar sinifikanti jridu jiġu elenkati fin-noti.


2.3.13 L-avvenimenti fl-applikazzjoni huma avvenimenti f'waqthom li jseħhu fl-applikazzjoni tiegħek. Biex tinkludi l-avveniment tiegħek fl-App Store, dan irid jaqa' taħt tip ta' avveniment ipprovdut f'App Store Connect. Il-metadata kollha tal-avveniment trid tkun preċiża u tirrigwarda l-avveniment innifsu, aktar milli l-applikazzjoni b'mod aktar ġenerali. L-avvenimenti jridu jseħhu fil-ħinijiet u d-dati li inti tagħzel f'App Store Connect, inkluż f'diversi ħwienet. Tista' taqla' l-flus mill-avveniment tiegħek dment li ssegwi r-regoli stipulati fit-Taqsima 3 dwar in-Negozju. U d-deep link tal-avveniment tiegħek trid tidderieġi lill-utenti lejn id-destinazzjoni xierqa fl-applikazzjoni tiegħek. Aqra [Avvenimenti fl-Aplikazzjoni](#) għal gwida dettaljata dwar metadata aċċettabbli tal-avvenimenti u d-deep links tal-avvenimenti.

2.4 Kompatibbiltà tal-Hardware

2.4.1 Biex tiżgura li n-nies jisfruttaw bl-aħjar mod possibbli l-applikazzjoni tiegħek, l-applikazzjonijiet tal-iPhone għandhom jaħdmu fuq iPad kull meta jkun possibbli. Ahna nhegġguk biex tikkunsidra li tibni aplikazzjonijiet universali biex il-klijenti jkunu jistgħu jużawhom fuq l-apparat kollu tagħhom. Sir af aktar dwar [Aplikazzjonijiet Universali](#).

2.4.2  Iddisinja l-applikazzjoni tiegħek b'tali mod li tuża l-enerġija b'mod effiċjenti u li tintuża b'mod li ma toħloqx riskju ta' ħsara lill-apparat. L-applikazzjonijiet m'għandhomx jaħlu l-batterija malajr, jiġġeneraw sħana eċċessiva, jew ipogġu pressjoni bla bżonn fuq ir-riżorsi tal-apparat. Pereżempju, l-applikazzjonijiet m'għandhomx jinkoraġġixxu li l-apparat jitqiegħed taħt saqqu jew imħadda waqt li jkun qed jiċċarġja jew iwettqu ċikli ta' kitba eċċessivi fis-solid state drive. L-applikazzjonijiet, inkluż kwalunkwe reklam ta' parti terza muri fihom, ma jistgħux iħaddmu proċessi mhux relatati fl-isfond, bħall-estrazzjoni ta' kriptovaluti.

2.4.3 In-nies għandhom ikunu jistgħu jużaw l-applikazzjoni tal-Apple TV tiegħek mingħajr il-ħtieġa ta' inputs ta' hardware minbarra l-kontroll mill-bogħod ta' Siri jew kontrolluri tal-logħob ta' partijiet terzi, iżda inti liberu li tipprovidi funzjonalità mtejba meta periferali oħrajn ikunu konnessi. Jekk tkun teħtieġ kontrollur tal-logħob, kun żgur li dan tispjegah b'mod ċar fil-metadata tiegħek biex il-klijenti jkunu jafu li jeħtieġu tagħmir addizzjonali biex jilagħbu.

2.4.4  L-applikazzjonijiet qatt m'għandhom jissuġġerixxu jew jeħtieġu li l-apparat jintefa u jinxtegħel mill-ġdid jew li jsiru modifiki fis-settings tas-sistema li ma jkunux relatati mal-funzjonalità ċentrali tal-applikazzjoni. Pereżempju, tinkoraġġixxi lill-utenti biex jitfu l-Wi-Fi, jiddizattivaw karatteristiċi ta' sigurtà, eċċ.

2.4.5 L-applikazzjonijiet distribwiti permezz tal-Mac App Store għandhom xi rekwiżiti addizzjonali li għandek iżżomm f'moħħok:

(i) Għandhom ikunu mqassma sew, u jsegwu [Dokumentazzjoni tas-Sistema tal-Fajls macOS](#) Għandhom jużaw ukoll l-Interfaċċi għall-Ipprogrammar tal-Aplikazzjonijiet (APIs) xierqa tal-macOS biex jimmodifikaw id-dejta tal-utenti maħżuna minn aplikazzjonijiet oħra (eż. bookmarks, Ktieb tal-Indirizzi, jew entrati fil-Kalendarju).

(ii) Għandhom jiġu ppakkjati u pprezentati permezz ta' teknoloġiji pprovduti f'iXcode; mhumiex permessi installaturi terzi. Iridu jkunu wkoll bundles ta' installazzjoni tal-applikazzjonijiet singoli u indipendenti, u ma jistgħux jinstallaw kodiċi jew riżorsi f'postijiet kondiviżi.

(iii) Ma jistgħux jibdew jaħdmu waħedhom jew ikollhom xi kodiċi ieħor jaħdem b'mod awtomatiku malli jinxtegħel l-apparat jew mal-login mingħajr kunsens u lanqas joħolqu proċessi li jkomplu jaħdmu mingħajr il-kunsens wara li utent ikun ħareġ mill-applikazzjoni. M'għandhomx iżidu l-ikoni tagħhom awtomatikament fid-Dock jew iħallu shortcuts fuq id-desktop tal-utent.

(iv) Ma jistgħux inizzlu jew jinstallaw applikazzjonijiet awtonomi, kexts, kodiċi addizzjonali, jew riżorsi biex iżidu l-funzjonalità jew jibdlu b'mod sinifikanti l-applikazzjoni minn dak li naraw waqt il-proċess ta' rieżami.

(v) Ma jridux jitolbu l-eskalazzjoni għal privileġġi essenzjali jew jużaw attributi ta' setuid.


(vi) Ma jistgħux jipprezentaw skrin ta' liċenzja x'ħin jibdew jaħdmu, jeħtieġu kodiċijiet ta' liċenzji, jew jimplementaw il-protezzjoni kontra l-ikkuppjar tagħhom stess.


(vii) Iridu jużaw il-Mac App Store biex jiddistribwixxu l-aġġornamenti; mhumiex permessi mekkaniżmi ta' aġġornament oħrajn.


(viii) L-applikazzjonijiet għandhom jaħdmu fuq is-Sistema Operattiva li attwalment tiġi mal-prodotti u ma jistgħux jużaw teknoloġiji mhux rakkomandati jew installati b'mod fakultattiv (eż. Java).

(ix) L-applikazzjonijiet iridu jinkludu l-appoġġ għal-lingwi u l-lokalizzazzjoni f'bundle waħda ta' applikazzjonijiet.

2.5 Rekwiziti ta' Software

2.5.1  L-applikazzjonijiet jistgħu jużaw biss APIs pubbliċi u jridu jaħdmu fuq is-Sistema Operattiva li qed tiġi fornita attwalment. Sir af aktar dwar [APIs pubbliċi](#). Żomm l-applikazzjonijiet tiegħek aġġornati u kun żgur li tneħħi gradwalment kwalunkwe karatteristika mhux rakkomandata jew teknoloġiji li mhumiex se jibqgħu appoġġjati f'verzjonijiet futuri ta' Sistema Operattiva. L-applikazzjonijiet għandhom jużaw APIs u oqfsa għall-iskopijiet maħsuba tagħhom u jindikaw dik l-integrazzjoni fid-deskrizzjoni tal-applikazzjoni. Pereżempju, il-qafas ta' HomeKit għandu jipprovdi servizzi ta' awtomatizzazzjoni għad-dar; u HealthKit għandu jintuża għal skopijiet ta' saħħa u fitness u jintegra mal-applikazzjoni dwar is-Saħħa.

2.5.2  L-applikazzjonijiet għandhom ikunu awtonomi fil-bundles tagħhom, u ma jistgħux jaqraw jew jiktbu dejta barra miż-zona tal-post magħżul tagħhom, u lanqas ma jistgħu jniżżlu, jinstallaw, jew jeżegwixxu kodiċi li jintroduċi jew jibdel il-karatteristiċi jew il-funzjonalità tal-applikazzjoni, inklużi applikazzjonijiet oħrajn. L-applikazzjonijiet edukattivi mfaßla biex jgħallmu, jiżviluppaw, jew jippermettu lill-istudenti jittestjaw kodiċi eżegwibbli, f'ċirkustanzi limitati, jistgħu jniżżlu kodiċi sakemm dan il-kodiċi ma jintużax għal skopijiet oħrajn. Applikazzjonijiet bħal dawn iridu jagħmlu l-kodiċi tas-sors ipprovdut mill-applikazzjoni viżibbli u li jkun jista' jiġi editjat mill-utent.

2.5.3  L-applikazzjonijiet li jittrażmettu viruses, fajls, kodiċijiet tal-kompjuter, jew programmi li jistgħu jagħmlu ħsara jew ifixxlu l-operazzjoni normali tas-sistema operattiva u/jew karatteristiċi tal-hardware, inklużi l-Push Notifications u l-Game Center, jiġu rrifjutati. Ksur serju u mgħiba reċidiva jirriżultaw fit-tneħħija mill-Apple Developer Program.

2.5.4 ➡ L-applikazzjonijiet b'diversi kompiti jistgħu jużaw biss servizzi fl-isfond għall-iskopijiet maħsuba tagħhom: VoIP, daqq ta' awdjo, pożizzjonament, twettiq ta' kompiti, notifikati lokali, eċċ.

2.5.5 L-applikazzjonijiet iridu jiffunzjonaw kompletament fuq networks IPv6 biss.

2.5.6 ➡ L-applikazzjonijiet li jibbrawżjaw il-web iridu jużaw il-qafas xieraq ta' WebKit u l-JavaScript ta' WebKit. Tista' tapplika għal intitolament biex tuża brawżer tal-web alternattiv fl-applikazzjoni tiegħek. [Skopri aktar dwar dawn l-intitolamenti.](#)

2.5.7 Thalla barra intenzjonalment.

2.5.8 L-applikazzjonijiet li joħolqu ambjenti alternattivi ta' skrins introdutturji jew tad-desktop jew li jissimulaw esperjenzi ta' wiġit b'hafna applikazzjonijiet jiġu rrifjutati.

2.5.9 ➡ L-applikazzjonijiet li jibdlu jew jiddiżattiwaw il-funzjonijiet ta' swiċċijiet standard, bħall-iswiċċ biex iżżid/Tnaqqas il-Volum jew l-iswiċċ biex tagħmel il-mobile Jdoqq/Sieket, jew ta' elementi jew imġiba oħrajn nattivi tal-interfaċċa, se jiġu rrifjutati. Pereżempju, l-applikazzjonijiet m'għandhomx jimblukkaw links għal applikazzjonijiet jew karatteristiċi oħrajn li l-utenti jistennew li jaħdmu b'ċertu mod.

2.5.10 L-applikazzjonijiet m'għandhomx jiġu ppreżentati bi strixxuni pubbliċitarji vojta jew reklami bi prova.

2.5.11 ➡ SiriKit u Shortcuts

(i) L-applikazzjonijiet li jintegraw SiriKit u Shortcuts għandhom jidhlu biss għal intenzjonijiet li jistgħu jimmaniġġjaw mingħajr l-appoġġ ta' applikazzjoni oħra u li l-utenti jistennew mill-funzjonalità ddikjarata. Pereżempju, jekk l-applikazzjoni tiegħek hija applikazzjoni għall-ippjanar tal-ikliet, m'għandekx tinkorpora intenzjoni li tibda sessjoni ta' eżerċizzju fiżiku, anke jekk l-applikazzjoni tikkondividi integrazzjoni ma' applikazzjoni tal-fitness.

(ii) Kun żgur li l-vokabularju u s-sentenzi fil-plist tiegħek jappartjenu għall-applikazzjoni tiegħek u għall-funzjonalità ta' Siri tal-intenzjonijiet li l-applikazzjoni rreġistrat għalihom. Il-psewdonimi jridu jkunu relatati direttament mal-applikazzjoni jew mal-isem tal-kumpanija tiegħek u m'għandhomx ikunu termini ġeneriċi jew jinkludu ismijiet ta' applikazzjonijiet jew servizzi ta' partijiet terzi.

(iii) Solvi l-mistoqsija lil Siri jew ix-Shortcut bl-aktar mod dirett possibbli u ddaħhalx reklami jew kummerċjalizzazzjoni oħra bejn il-mistoqsija u t-tweġiba għaliha. Itlob diżambigwazzjoni biss meta tkun meħtieġa biex twettaq il-kompitu (eż. tistaqsi lill-utent jispeċifika tip partikolari ta' eżerċizzju fiżiku).

2.5.12 ➡ L-applikazzjonijiet li jużaw CallKit jew li jinkludu Estensjoni tal-Frodi tal-SMS għandhom jimblukkaw biss numri tat-telefown li jkunu konfermati bħala spam. L-applikazzjonijiet li jkunu jinkludu l-funzjonalità ta' mblukkar ta' telefonati, SMS u MMS jew identifikazzjoni tal-ispam iridu jidentifikaw b'mod ċar dawn il-karatteristiċi fit-test tal-kummerċjalizzazzjoni tagħhom u jispegaw il-kriterji għal-listi mblukkati u l-ispam. Ma tistax tuża d-dejta aċċessata permezz ta' dawn l-għodod għal kwalunkwe skop mhux relatat direttament mat-tħaddim jew mat-titjib tal-applikazzjoni jew tal-estensjoni tiegħek (eż. Ma tistax tużaha, tikkondividiha, jew tbighha għal skopijiet ta' trekking, biex tohloq profili tal-utent, eċċ.).

2.5.13 ➡ L-applikazzjonijiet li jużaw ir-rikonoxximent tal-wiċċ għall-awtentikazzjoni tal-kont iridu jużaw [LocalAuthentication](#) (u mhux ARKit jew teknoloġija ta' rikonoxximent tal-wiċċ oħra) meta jkun possibbli, u jridu jużaw metodu ta' awtentikazzjoni alternattiv għall-utenti taħt it-13-il sena.

2.5.14 ➡ L-applikazzjonijiet iridu jitolbu l-kunsens espliċitu tal-utent u jipprovdu indikazzjoni viżiva/li tinstema' ċara meta jkunu qed jirreġistraw, jilloggjaw, jew iżommu b'xi mod ieħor rekord tal-attività tal-utent. Dan jinkludi kwalunkwe użu tal-kamera tal-apparat, tal-mikrofonu, registrazzjonijiet tal-iskrin, jew inputs oħrajn tal-utent.

2.5.15 L-applikazzjonijiet li jippermettu lill-utenti jaraw u jagħzlu fajls għandhom jinkludu elementi mill-applikazzjoni tal-Fajls u d-dokumenti fl-iCloud tal-utent.

2.5.16 ➡ Il-wiġits, l-estensjonijiet, u n-notifiki għandhom ikunu relatati mal-kontenut u l-funzjonalità tal-applikazzjoni tiegħek.

(a) Barra minn hekk, il-karatteristiċi kollha u l-funzjonalità tal-Filmati tal-Aplikazzjoni jridu jkunu inkluzi fil-binjarju ewlieni tal-applikazzjoni. Il-Filmati tal-Aplikazzjoni ma jistgħux jinkludu reklamar.

2.5.17 ➡ L-applikazzjonijiet li jappoġġjaw Matter iridu jużaw il-qafas ta' appoġġ ta' Apple għal Matter biex jinbeda l-akkoppjament. Barra minn hekk, jekk tagħzel li tuża kwalunkwe komponent tas-software ta' Matter fl-applikazzjoni tiegħek minbarra l-Matter SDK ipprovdut minn Apple, il-komponent tas-software irid ikun iċċertifikat mill-[Connectivity Standards Alliance \(Alleanza tal-Istandards ta' Konnettività\)](#) għall-pjattaforma li jahdem fuqha.

2.5.18 ➡ Ir-reklamar bl-immagnijiet għandu jkun limitat għall-binjarju ewlieni tal-applikazzjoni tiegħek, u m'għandux ikun inkluzi fl-estensjonijiet, fil-Filmati tal-App, fil-wiġits, fin-notifiki, fit-tastieri, fl-applikazzjonijiet tal-watchOS, eċċ. Ir-reklami murija f'applikazzjoni jridu jkunu xierqa għall-klassifikazzjoni tal-età tal-applikazzjoni, jippermettu lill-utent jara l-informazzjoni kollha użata biex dak ir-reklam intgħazel apposta għalih (mingħajr ma l-utent ikollu johroġ mill-app), u ma jistgħux jagħmlu reklamar immirat jew li jagħraf l-imġiba abbażi ta' dejta sensitiva tal-utent b'hal dejta dwar is-saħħa/medika tal-utent (eż. mill-APIs ta' HealthKit), dejta dwar l-iskola u l-klassi (eż. minn ClassKit), jew dwar it-tfal (eż. minn aplikazzjonijiet fl-App Store fil-Kategorija tat-Tfal), eċċ. Reklami interstizjali jew reklami li jinterrompu jew jimblukaw l-esperjenza tal-utent iridu jindikaw b'mod ċar li huma reklam, ma jridux jimmanipulaw jew iqarrqu bl-utenti biex jidhlu fuqhom, u jridu jipprovdu buttuni biex jingħalqu jew jinqabzu, aċċessibbli u viżibbli faċilment u kbar biżżejjed biex in-nies ineħħu r-reklam faċilment. L-Apps li fihom reklami irid ikollhom ukoll il-kapaċità li l-utenti jirrapportaw kwalunkwe reklami mhux xierqa jew mhux adegwati għall-età.

3. Negozju

Hemm ħafna modi kif taqla' l-flus mill-applikazzjoni tiegħek fl-App Store. Jekk il-mudell tan-negozju tiegħek mhux ovvj, kun ċert li tispjega fil-metadata tagħha u fin-noti tar-Rieżami tal-App. Jekk ma nkunux nistgħu nifhmu kif taħdem l-applikazzjoni tiegħek jew jekk ix-xiri fl-applikazzjoni tiegħek ma jkunx ovvj minnufih, dan jwassal għal dewmien fir-rieżami tiegħek u jista' jwassal għal rifjut. U għalkemm l-ipprezzar ikun f'idejk, m'ahniex se niddistribwixxu applikazzjonijiet u oġġetti ta' xiri fl-applikazzjoni li jkunu serq sfaċċat. Ahna nirrifjutaw applikazzjonijiet għaljin li jippruvaw jiffrodaw lill-utenti bi prezzijiet għoljin b'mod irrazzjonali.

Jekk niskopru li ppruvajt timmanipula r-reċensjonijiet, tneffaħ il-pożizzjoni tiegħek fil-klassifiki b'feedback imhallas, inċentivat, iffiltrat jew falz, jew taqbad ma' servizzi ta' partijiet terzi biex jagħmlu dan f'ismek, se nieħdu passi biex nippreżervaw l-integrità tal-App Store, li jistgħu jinkludu l-espulsjoni tiegħek mill Apple Developer Program.

3.1 Hlasijiet

3.1.1 Xiri fl-Aplikazzjoni

- Jekk trid tiftaħ karatteristiċi jew funzjonalità fl-applikazzjoni tiegħek, (pereżempju: abbonamenti, valuti fil-logħba, livelli tal-logħba, aċċess għal kontenut ta' livell ogħla, jew tikseb verżjoni sħiħa), trid tuża x-xiri fl-applikazzjoni. L-applikazzjonijiet ma jistgħux jużaw il-mekkaniżmi tagħhom stess biex jiksbu kontenut jew funzjonalità, bħal kodiċijiet ta' liċenzja, markaturi tar-realtà awmentata, kodiċijiet QR, kriptovaluti u wallets tal-kriptovaluti, eċċ.
- L-applikazzjonijiet jistgħu jużaw valuti tax-xiri fl-applikazzjoni biex jippermettu lill-klijenti jagħtu "tipp" lill-iżviluppatur jew lill-fornituri tal-kontenut diġitali fl-applikazzjoni.
- Kwalunkwe kreditu jew valuta fil-logħba mixtrija permezz tax-xiri fl-applikazzjoni ma tistax tiskadi, u għandek tassigura li jkollok mekkaniżmu ta' restawr għal kwalunkwe xiri fl-applikazzjoni li jista' jiġi rrestawrat.
- L-applikazzjonijiet jistgħu jippermettu li oġġetti li jkunu eliġibbli għax-xiri fl-applikazzjoni jiġu mogħtija bħala rigal lil haddiehor. Dawn ir-rigali jistgħu jithallsu lura biss lix-xerrej originali u ma jistgħux jiġu skambjati.
- L-applikazzjonijiet distribwiti permezz tal-Mac App Store jistgħu jospitaw plug-ins jew estensjonijiet li jkunu ffaċilitati b'mekkaniżmi differenti mill-App Store.
- L-applikazzjonijiet li joffru kaxxi ta' premijiet ("loot boxes") jew mekkaniżmi oħrajn li jipprovdu oġġetti virtwali aleatorji għax-xiri jridu jiżvelaw lill-klijenti l-probabbiltà li jirċievu kull tip ta' oġġett qabel ix-xiri.
- Rigali f'forma ta' kards, ċertifikati, vawċers u kupuni diġitali li jistgħu jissarf u f'oġġetti jew servizzi diġitali jistgħu jinbiegħu biss fl-applikazzjoni tiegħek bl-użu tax-xiri fl-applikazzjoni. Rigali f'forma ta' kards fiżiċi li jinbiegħu f'applikazzjoni u mbagħad jintbagħtu lill-klijenti bil-posta jistgħu jużaw metodi ta' ħlas differenti mix-xiri fl-applikazzjoni.

- L-applikazzjonijiet mingħajr abbonament jistgħu joffru perjodu ta' prova mingħajr ħlas ibbażat fuq il-ħin qabel ma jipprezentaw l-għażla ta' aċċess għall-użu sħiħ billi jistabbilixxu oġġett ta' Xiri fl-Applikazzjoni (IAP) fil-Livell 0 tal-Prezzijiet li jsegwi l-konvenzjoni tal-isem: "Prova ta' XX jum." Qabel ma tibda l-prova, l-applikazzjoni tiegħek trid tidentifika b'mod ċar kemm iddum din il-prova, il-kontenut jew is-servizzi li ma jibqgħux aċċessibbli meta tintemm il-prova, u kwalunkwe ħlas downstream li l-utent ikun irid jagħmel biex jikseb il-funzjonalità sħiħa. Sir af aktar dwar il-ġestjoni tal-aċċess għall-kontenut u t-tul tal-perjodu ta' prova billi tuża [Irċevuti](#) u [Iċċekkjar tal-Apparat](#).
- L-applikazzjonijiet jistgħu jużaw ix-xiri fl-applikazzjoni biex ibigħu u jbigħu servizzi relatati ma' tokens mhux funġibbli (non-fungible tokens – NFTs), bħall-istampar ta' flus (minting), l-elenkar (listing) u t-trasferiment (transferring). L-applikazzjonijiet jistgħu jippermettu lill-utenti jaraw l-NFTs tagħhom stess, sakemm is-sjieda ta' NFTs ma tiftaħx karatteristiċi jew funzjonalità fl-applikazzjoni. L-applikazzjonijiet jistgħu jippermettu lill-utenti jibbrawżjaw il-kollezzjonijiet ta' NFTs li jkollu ħaddieħor, sakemm l-applikazzjonijiet ma jkunux jinkludu buttuni, links esterni, jew sejhiet għal azzjoni oħrajn li jidderieġu lill-klijenti lejn mekkaniżmi ta' xiri minbarra x-xiri fl-applikazzjoni.

3.1.1(a) Link għal Metodi Ohra ta' Xiri

L-iżviluppaturi jistgħu japplikaw għal intitolamenti biex jipprovdu link fl-app tagħhom għal sit web li jappartjeni għall-iżviluppatur jew li l-iżviluppatur ikun responsabbli għalih sabiex wiehed jixtri dawn l-oġġetti. Jekk jogħġbok għal aktar dettalji ara haw.

- StoreKit External Purchase Link Entitlements: L-applikazzjonijiet fuq l-App Store f'reġjuni speċifiċi jistgħu joffru possibbiltà ta' xiri fl-applikazzjoni u jużaw ukoll StoreKit External Purchase Link Entitlement biex jinkludu link għas-sit web tal-iżviluppatur li jinforma lill-utenti b'modi oħra biex jixtru oġġetti jew servizzi diġitali. Sir af aktar dwar l-[intitolamenti](#). F'konformità mal-ftehim tal-intitolament, il-link tista' tinforma lill-utenti dwar minn fejn għandhom jixtru dawk l-oġġetti tax-xiri fl-applikazzjoni u kif jagħmlu dawn, u dwar il-fatt li dawn l-oġġetti jistgħu jkunu disponibbli bi prezz relattivament aktar baxx. L-intitolamenti jistgħu jintużaw biss fl-iOS jew l-iPadOS App Store fi storefronts speċifiċi. Fil-ħwienet l-oħrajn kollha, l-apps u l-metadata tagħhom ma jistgħux jinkludu buttuni, links esterni, jew sejhiet għal-azzjoni oħra li jieħdu lill-klijenti lejn mekkaniżmi ta' xiri oħra għajr ix-xiri fl-applikazzjoni.
- Music Streaming Services Entitlements: L-applikazzjonijiet għall-istrimjar tal-mużika f'reġjuni speċifiċi jistgħu jużaw Music Streaming Services Entitlements biex jinkludu link (li tista' tiegħu l-forma ta' buttuna għax-xiri) għas-sit web tal-iżviluppatur li tinforma lill-utenti b'modi oħra biex jixtru kontenut jew servizzi ta' mużika diġitali. Dawn l-intitolamenti jippermettu wkoll lill-iżviluppaturi tal-applikazzjonijiet għall-istrimjar tal-mużika jistiednu lill-utenti jagħtu l-indirizz elettroniku tagħhom għall-iskop esplicitu li jibagħtulhom link għas-sit web tal-iżviluppatur biex jixtru kontenut jew servizzi ta' mużika diġitali. Sir af aktar dwar dawn l-[intitolamenti](#). F'konformità mal-ftehimiet tal-intitolament, il-link tista' tinforma lill-utenti dwar minn fejn għandhom jixtru dawk l-oġġetti tax-xiri fl-applikazzjoni u kif jagħmlu dawn, u l-prezz ta' tali oġġetti. L-intitolamenti jistgħu jintużaw biss fl-iOS jew l-iPadOS App Store fi storefronts speċifiċi. Fl-istorefronts l-oħra kollha, l-applikazzjonijiet għall-istrimjar tal-mużika u l-metadata tagħhom jistgħu ma jinkludux buttuni, links esterni, jew talbiet oħra għal azzjoni li jieħdu lill-klijenti għal mekkaniżmi ta' xiri minbarra xiri fl-applikazzjoni.
- Jekk l-app tiegħu tuża Prattiki tal-marketing qarrieqa, scams, jew frodi b'rabta mal-intitolament, l-app tiegħek titneħħa mill-App Store u inti tista' titkeċċa mill-Apple Developer Program.

3.1.2 Abbonamenti

L-applikazzjonijiet jistgħu joffru abbonamenti ta' xiri fl-applikazzjoni li jiġġeddu awtomatikament, irrISPETTIVAMENT mill-kategorija fl-App Store. Meta tinkorpora abbonamenti li jiġġeddu awtomatikament fl-applikazzjoni tiegħek, kun ċert li ssegwi l-linji gwida li ġejjin.

3.1.2(a) Użi permissibbli

Jekk toffri abbonament li jiġġedded awtomatikament, trid tipprovdi valur kontinwu lill-klijent, u l-perjodu ta' abbonament għandu jidm mill-inqas sebat ijiem u jkun disponibbli fuq l-apparati kollu tal-utent. Filwaqt li l-lista li ġejja mhijiex eżawrjenti, eżempji ta' abbonamenti xierqa jinkludu: livelli ġodda tal-logħba; kontenut episodiku; appoġġ għal diversi ġugaturi; applikazzjonijiet li joffru aġġornamenti konsistenti u sostantivi; aċċess għal kollezzjonijiet kbar ta' kontenut tal-media, jew ta' kontenut tal-media li jiġi aġġornat kontinwament; software bħala servizz (software as a service – "SAAS"); u appoġġ fuq il-cloud. Barra minn hekk:

- L-abbonamenti jistgħu jiġu offruti flimkien ma' offerti à la carte (eż. tista' toffri abbonament għal librerija sħiħa ta' films kif ukoll ix-xiri jew il-kiri ta' film wieħed).
- Tista' toffri abbonament wieħed li jinqasam fuq l-applikazzjonijiet u s-servizzi tiegħek stess.
- Il-logħob offrut f'abbonament ta' servizz ta' strimjar ta' logħob jista' joffri abbonament wieħed li jinqasam fuq applikazzjonijiet u servizzi ta' partijiet terzi; madankollu, dan irid jitniżżel direttament mill-App Store, irid ikun iddisinjat b'mod li jevita l-ħlas doppju minn abbonat, u m'għandux ipoġġi lill-klijenti mhux abbonati fi żvantaġġ.
- L-abbonamenti jridu jaħdmu fuq l-apparat kollu tal-utent li fuqu l-applikazzjoni tkun disponibbli. Sir af aktar dwar [it-taqsim ta' abbonament fl-apps tiegħek](#).
- L-applikazzjonijiet m'għandhomx iġieghlu lill-utenti jagħtu vot lill-applikazzjoni, jagħmlu reċensjoni għall-applikazzjoni, inizzju applikazzjonijiet oħrajn, jew azzjonijiet simili oħrajn sabiex jaċċessaw il-funzjonalità, il-kontenut, jew l-użu tal-applikazzjoni.
- Bħal fil-każ tal-applikazzjonijiet kollha, dawk li joffru l-abbonamenti għandhom jippermettu lil utent jieħu dak li jkun ħallas għalih mingħajr ma jwettaq kompiti oħrajn, bħal itella' post fuq il-media soċjali, itella' kuntatti, jidhol fl-applikazzjoni ċertu numru ta' drabi, eċċ.
- L-abbonamenti jistgħu jinkludu krediti konsumabbli, haġar prezzjuż, valuti fil-logħba, eċċ., u tista' toffri abbonamenti li jinkludu aċċess għal oġġetti konsumabbli skontati (eż. sħubija platinu li tesponi pakketti ta' haġar prezzjuż għal prezz imraħhas).
- Jekk se tibdel l-applikazzjoni eżistenti tiegħek għal mudell ta' negozju bbażat fuq l-abbonament, m'għandekx tneħħi l-funzjonalità primarja li l-utenti eżistenti diġà ħallsu għaliha. Pereżempju, ħalli lill-klijenti li jkunu diġà xtraw "użu sħiħ tal-logħba" ikomplu jaċċessaw il-logħba sħiħa wara li tintroduċi mudell ta' abbonament għal klijenti ġodda.
- L-applikazzjonijiet b'abbonament li jiġġedded awtomatikament jistgħu joffru perjodu ta' prova mingħajr ħlas lill-klijenti billi jipprovdu l-informazzjoni rilevanti stipulata f'App Store Connect. [Kun af aktar dwar kif tipprovdi offerti ta' abbonament](#).

- L-applikazzjonijiet li jippruvaw iqarrqu bl-utenti jitneħħew mill-App Store. Dan jinkludi applikazzjonijiet li jippruvaw iqarrqu bl-utenti biex jixtru abbonament abbażi ta' dikjarazzjonijiet foloz jew li jwettqu Prattiki fejn ibighu oġġett inferjuri għal dak li jwiegħdu ("bait-and-switch") u skemi frawdolenti ("scams"); dawn jitneħħew mill-App Store u inti tista' titneħħa mill-Apple Developer Program.
- L-applikazzjonijiet tal-mezzi ċellulari jistgħu jinkludu abbonamenti ta' mużika u vidjows li jiġġeddu awtomatikament meta jinxtraw f'bundles bi pjanijiet ta' dejta ċellulari godda, bl-approvazzjoni minn qabel ta' Apple. Abbonamenti oħra li jiġġeddu awtomatikament jistgħu wkoll jiġu inklużi f'bundles meta jinxtraw bi pjanijiet ta' dejta ċellulari godda, b'approvazzjoni minn qabel ta' Apple, jekk l-applikazzjonijiet tal-mezzi ċellulari jappoġġjaw ix-xiri fl-applikazzjoni għall-utenti. Abbonamenti bħal dawn ma jistgħux jinkludu aċċess għal jew skontijiet fuq oġġetti konsumabbli, u l-abbonamenti għandhom jintemmu fl-istess żmien mal-pjan tad-dejta ċellulari.

3.1.2(b) Titjib u Tnaqqis

L-utenti għandu jkollhom esperjenza ta' titjib/tnaqqis mingħajr xkiel u m'għandhomx ikunu jistgħu jabbonaw bla ma jridu għal diversi varjazzjonijiet tal-istess ħaġa. Ara [l-ahjar Prattiki](#) dwar l-immaniġġjar tal-għażliet ta' upgrade u downgrade tal-abbonament tiegħek.

3.1.2(c) Informazzjoni dwar l-Abbonament

Qabel ma tistaqsi lil klijent biex jabbona, inti għandek tiddekrivi b'mod ċar x'se jieħu l-utent b'dak il-prezz. Kemm-il edizzjoni f'xahar? Kemm cloud storage? X'tip ta' aċċess għas-servizz tiegħek? Żgura li tikkomunika b'mod ċar ir-rekwiziti deskritti fi [Skeda 2 tal-Ftehim dwar il-Liċenzja ta' Apple Developer Program](#).

3.1.3 Metodi Oħrajn ta' Xiri

Dawn l-applikazzjonijiet li ġejjin jistgħu jużaw metodi ta' xiri differenti mix-xiri fl-applikazzjoni. L-applikazzjonijiet f'din it-taqsim, fi hdan l-applikazzjoni, ma jistgħux jinkoraġġixxu lill-utenti jużaw metodu ta' xiri differenti mix-xiri fl-applikazzjoni, ħlief kif stipulat fi 3.1.3(a). L-iżviluppaturi jistgħu jibagħtu komunikazzjonijiet barra mill-applikazzjoni lill-baži tal-utenti tagħhom dwar metodu ta' xiri differenti mix-xiri fl-applikazzjoni.

3.1.3(a) Applikazzjonijiet "Qarrejja"

L-applikazzjonijiet jistgħu jippermettu lil utent jaċċessa kontenut mixtri minn qabel jew abbonamenti f'kontenut (b'mod speċifiku: rivisti, gazzetti, kotba, awdjo, mużika u vidjow). L-applikazzjonijiet qarreja jistgħu joffru l-ħolqien ta' kont għal livelli bla ħlas u l-funzjonalità ta' mmaniġġjar tal-kont lill-klijenti eżistenti. L-iżviluppaturi tal-applikazzjonijiet qarreja jistgħu japplikaw għall-External Link Account Entitlement (Intitolament għal Kont ta' Link Esterna) biex jipprovdu link informattiva fl-applikazzjoni tagħhom lejn sit web li jappartjeni għall-iżviluppatur jew li l-iżviluppatur ikun responsabbli għalih sabiex wieħed joħloq jew jimmaniġġja kont. Sir af aktar dwar [External Link Account Entitlement](#).

3.1.3(b) Servizzi ta' Pjattaformi Multipli

L-applikazzjonijiet li joperaw fuq pjattaformi multipli jistgħu jippermettu lill-utenti jaċċessaw kontenut, abbonamenti, jew karatteristiċi li jkunu akkwistaw fl-applikazzjoni tiegħek fuq pjattaformi oħra jew fis-sit web tiegħek, inklużi oġġetti konsumabbli f'logħob fi pjattaformi multipli, dment li dawk l-oġġetti jkunu disponibbli wkoll bħala [xiri fl-applikazzjoni fi ħdan l-applikazzjoni](#).

3.1.3(c) Servizzi tal-Intrapriża

Jekk inti tbigħ l-applikazzjoni tiegħek biss direttament lil organizzazzjonijiet jew lil gruppi għall-impjegati jew l-istudenti tagħhom (pereżempju bażijiet tad-dejta professjonali u għodod ta' ġestjoni tal-klassi), tista' tippermetti lill-utenti tal-intrapriża jaċċessaw kontenut jew abbonamenti mixtrija qabel. Il-bejgħ lill-konsumatur, lill-utenti uniċi, jew lill-familji jrid juża x-xiri fl-applikazzjoni.

3.1.3(d) Servizzi Minn Persuna Għal Persuna

Jekk l-applikazzjoni tiegħek tippermetti x-xiri ta' servizzi f'ħin reali minn persuna għal persuna bejn żewġ individwi (pereżempju, tutoraġġ ta' studenti, konsultazzjonijiet mediċi, tours tal-proprjetajiet, jew taħriġ ta' fitness), tista' tuża metodi ta' xiri differenti mix-xiri fl-applikazzjoni biex tiġbor dawk il-ħlasijiet. Servizzi fil-ħin reali ta' wieħed lil ftit u wieħed lil ħafna jridu jużaw xiri fl-applikazzjoni.

3.1.3(e) Oġġetti u Servizzi Barra mill-Aplikazzjoni

Jekk l-applikazzjoni tiegħek tippermetti lin-nies jixtru oġġetti u servizzi fiżiċi li jiġu kkunsmati barra mill-applikazzjoni, inti trid tuża metodi ta' xiri differenti mix-xiri fl-applikazzjoni biex tiġbor dawk il-ħlasijiet, bħal Apple Pay jew l-użu tal-kards ta' kreditu tradizzjonali.

3.1.3(f) Applikazzjonijiet Awtonomi Mingħajr Ħlas

L-applikazzjonijiet bla ħlas b'funzjoni ta' suppliment awtonomu ma' għodda mħallsa fuq l-Internet (eż. VoIP, Cloud Storage, Servizzi tal-Email, Web Hosting) m'għandhomx għalfejn jużaw xiri fl-applikazzjoni, sakemm ma jkun hemm l-ebda xiri fl-applikazzjoni, jew talbiet għal azzjoni biex isir xiri barra mill-applikazzjoni.

3.1.3(g) Applikazzjonijiet għall-Ġestjoni tar-Reklamar

Applikazzjonijiet bl-iskop uniku li jippermettu lil dawk li jirreklamaw (persuni jew kumpaniji li jirreklamaw prodott, servizz jew avveniment) jixtru u jimmaniġġjaw kampanji ta' reklamar f'tipi ta' media (televiżjoni, fuq barra, siti web, applikazzjonijiet, eċċ.) m'għandhomx għalfejn jużaw ix-xiri fl-applikazzjoni. Dawn l-applikazzjonijiet huma maħsuba għal skopijiet ta' mmaniġġjar ta' kampanji u ma jurux ir-reklami huma stess. Xiri diġitali għal kontenut li jiġi esperjenzat jew ikkunsmat f'applikazzjoni, inkluż ix-xiri ta' reklami biex jintwerew fl-istess applikazzjoni (bħax-xiri ta' "boosts" għal posts f'applikazzjoni tal-media soċjali) jrid juża x-xiri fl-applikazzjoni.

3.1.4 Kontenut Speċifiku għall-Hardware

Kontenut f'ċirkustanzi limitati, bħal meta l-karatteristiċi jkunu jiddependu fuq hardware speċifiku biex jiffunzjonaw, l-applikazzjoni tista' tiftaħ dik il-funzjonalità mingħajr ma tuża x-xiri fl-applikazzjoni (eż. applikazzjoni tal-astronomija li żżid karatteristiċi meta tkun sinkronizzata ma' teleskopju). Il-karatteristiċi tal-applikazzjoni li jaħdmu flimkien ma' prodott fiżiku approvat (bħal ġugarell) fuq bażi fakultattiva jistgħu jifftu l-funzjonalità mingħajr ma jużaw ix-xiri fl-applikazzjoni, sakemm tkun disponibbli wkoll l-għażla ta' xiri fl-applikazzjoni. Madankollu, inti ma tistax iġġiegħel lill-utenti jixtru prodotti mhux relatati jew li jinvolvu ruħhom f'attivitajiet ta' reklamar jew kummerċjalizzazzjoni sabiex jifftu l-funzjonalità fl-applikazzjoni.

3.1.5 Kriptoaluti

(i) Wallets: L-applikazzjonijiet jistgħu jiffaċilitaw il-ħżin ta' valuti virtwali, dment li jiġu offruti minn żviluppaturi rreġistrati bħala organizzazzjoni.

(ii) Estrazzjoni: L-applikazzjonijiet ma jistgħux iwettqu estrazzjoni ta' kriptoaluti sakemm l-ipproċessar ma jsirx barra mill-apparat (eż. estrazzjoni bbażata fuq il-cloud).

(iii) Kambju: L-applikazzjonijiet jistgħu jiffaċilitaw tranżazzjonijiet jew trażmissjonijiet ta' kriptoaluti fuq borża approvata, dment li jiġu offruti biss f'pajjiżi jew reġjuni fejn l-applikazzjoni jkollha liċenzja xierqa u permessi biex tipprovdi borża tal-kriptoaluti.

(iv) Offerti Inizjali tal-Muniti: L-applikazzjonijiet li jiffaċilitaw l-Offerti Inizjali tal-Muniti ("ICOs"), negozjar fil-futuri tal-kriptoaluti u negozjar ieħor f'titoli jew kważi titoli ta' valuti jridu jiġu minn banek stabbiliti, ditti tat-titoli, kummissjonanti tal-futuri ("FCM"), jew istituzzjonijiet finanzjarji oħrajn approvati u għandhom jikkonformaw mal-liġijiet kollha applikabbli.

(v) Applikazzjonijiet tal-kriptoaluti ma jistgħux joffru valuti biex jitwettqu kompiti, bħat-tniżżil ta' applikazzjonijiet oħrajn, l-inkoraġġiment ta' utenti oħrajn biex inizzlu, it-tluġħ ta' posts fuq networks soċjali, eċċ.

3.2 Kwistjonijiet Oħrajn ta' Mudelli ta' Negozju

Il-listi li ġejjin mhumiex eżawrjenti, u l-preżentazzjoni tiegħek tista' twassal għal bidla jew aġġornament fil-politiki tagħna, izda dawn li ġejjin huma ftit affarjiet oħra li għandek tagħmel jew li m'għandekx tagħmel li trid iżżomm f'moħħok:

3.2.1 Aċċettabbli

(i) Li turi l-applikazzjonijiet tiegħek stess għax-xiri jew bħala promozzjoni fl-applikazzjoni tiegħek, dment li l-applikazzjoni ma tkunx sempliċement katalogu tal-applikazzjonijiet tiegħek.

(ii) Li turi jew tirrakkomanda kollezzjoni ta' applikazzjonijiet ta' partijiet terzi li huma mfassla għal ħtieġa approvata speċifika (eż. immaniġġjar tas-saħħa, avjazzjoni, aċċessibbiltà). L-applikazzjoni tiegħek għandha tipprovdi kontenut editorjali b'saħħtu biex ma tidhirx bħala sempliċi vetrina ta' ħanut.

(iii) Li tiddiżattiva l-aċċess għal kontenut speċifiku għall-kiri (eż. films, programmi televiżivi, mużika, kotba) wara li jkun skada l-perjodu tal-kiri; l-oġġetti u s-servizzi l-oħrajn ma jistgħux jiskadu.

(iv) Il-passes tal-Wallet jistgħu jintużaw biex isiru jew jintlaqgħu ħlasijiet, jintbagħtu offerti, jew biex tiġi offruta identifikazzjoni (bħal biljetti għal films, kupuni u kredenzjali ta' VIP). Użi oħrajn jistgħu jirriżultaw fir-rifjut tal-applikazzjoni u r-revoka tal-kredenzjali tal-Wallet.

(v) L-applikazzjonijiet tal-assigurazzjoni jridu jkunu mingħajr ħlas, f'konformità mal-liġi fir-reġjuni fejn jiġu ddistribwiti, u ma jistgħux jużaw ix-xiri fl-applikazzjoni.

(vi) L-organizzazzjonijiet mingħajr skop ta' qligħ approvati jistgħu jiġbru fondi direttament fl-applikazzjonijiet tagħhom stess jew f'applikazzjonijiet ta' partijiet terzi, dment li dawk il-kampanji ta' ġbir ta' fondi jaderixxu mal-Linji Gwida kollha tar-Rieżami tal-Apps u joffru appoġġ minn Apple Pay. Dawn l-applikazzjonijiet iridu jiżvelaw kif se jintużaw il-fondi, jikkonformaw mal-liġijiet lokali u federali kollha meħtieġa, u jiżguraw li riċevuti tat-taxxa xierqa jkunu disponibbli għad-donaturi. Informazzjoni addizzjonali għandha tingħata lir-Rieżami tal-App fuq talba. Il-pjattaformi ta' organizzazzjonijiet mingħajr skop ta' qligħ li jqabdbu lid-donaturi ma' organizzazzjonijiet mingħajr skop ta' qligħ oħrajn iridu jiżguraw li kull organizzazzjoni mingħajr skop ta' qligħ elenkata fl-applikazzjoni tkun għaddiet ukoll mill-proċess ta' approvazzjoni tal-organizzazzjonijiet mingħajr skop ta' qligħ. Sir af aktar dwar kif issir [organizzazzjoni mingħajr skop ta' qligħ approvati](#).

(vii) L-applikazzjonijiet jistgħu jippermettu lill-utenti individwali jagħtu rigal fi flus lil individwu ieħor mingħajr ma jużaw ix-xiri fl-applikazzjoni, sakemm (a) ir-rigal ikun għażla kompletament fakultattiva mid-donatur, u (b) 100% tal-fondi jmorru għand min jirċievi r-rigal. Madankollu, rigal li fi kwalunkwe ħin ikun konness jew assoċjat mar-riċeviment ta' kontenut jew servizzi diġitali, irid juża x-xiri fl-applikazzjoni.

(viii) L-applikazzjonijiet użati għan-negozjar finanzjarju, l-investment, jew il-ġestjoni tal-flus għandhom jiġu pprezentati mill-istituzzjoni finanzjarja li tkun qed twettaq dawn is-servizzi.

3.2.2 Mhux aċċettabbli

(i) Li toħloq interfaċċa għall-wiri ta' applikazzjonijiet ta' partijiet terzi, estensjonijiet, jew plug-ins simili għall-App Store jew bħala kollezzjoni ta' interess ġenerali.

(ii) Thalla barra intenzjonalment.

(iii) Li żżid artifiċjalment in-numru ta' impressjonijiet tar-reklami jew klikks fuqhom, kif ukoll ta' applikazzjonijiet li huma ddisinjati prinċipalment għall-wiri tar-reklami.

(iv) Li tiġbor fondi fl-applikazzjoni għall-karità u għal dawk li jiġbru l-fondi, sakemm m'intix organizzazzjoni mingħajr skop ta' qligħ approvata jew għandek xi tip ta' permess mod ieħor skont it-Taqsima 3.2.1 (vi) hawn fuq. L-applikazzjonijiet li jippruvaw jiġbru l-flus għal kawżi bħal dawn iridu jkunu mingħajr ħlas fl-App Store u jistgħu jiġbru biss fondi barra mill-applikazzjoni, bħal permezz ta' Safari jew SMS.

(v) Li tillimita arbitrarjament min jista' juża l-applikazzjoni b'hal pereżempju skont il-post fejn qiegħed jew il-mezz.

(vi) Tħalla barra intenzjonalment.

(vii) Il-manipulazzjoni artiċċjali tal-viżibbiltà, l-istatus jew il-klassifika ta' utent fuq servizzi oħrajn sakemm ma jkunx permess mit-Termini u l-Kundizzjonijiet ta' dak is-servizz.

(viii) L-applikazzjonijiet li jiffaċilitaw in-negozju f'għażliet binarji mhumiex permessi fl-App Store. Ikkunsidra applikazzjoni tal-web minflok. L-applikazzjonijiet li jiffaċilitaw in-negozju f'kuntratti għad-differenza (contracts for difference – "CFDs") jew derivattivi oħrajn (eż.FOREX) iridu jkunu liċenzjati kif xieraq fil-guriżdizzjonijiet kollha fejn is-servizz ikun disponibbli.


(ix) L-applikazzjonijiet li joffru self personali jridu jiżvelaw b'mod ċar u evidenti t-termini kollha tas-self, inkluż iżda mhux biss ir-Rata Perċentwali Annwali (Annual Percentage Rate – APR) massima ekwivalenti u d-data ta' meta jkun dovut il-ħlas. L-applikazzjonijiet ma jistgħux jitolbu APR massima oghla minn 36%, inklużi l-ispejjeż u t-tariffi, u ma jistgħux jehtiegu l-ħlas lura shiħ f'60 jum jew inqas.

4. Disinn

Il-klijenti ta' Apple jistmaw ħafna l-prodotti li huma sempliċi, raffinati, innovattivi u faċli biex jintużaw, u huwa dak li rridu naraw fl-App Store. Hija r-responsabbiltà tiegħek li toħroġ b'disinn mill-aqwa, iżda dawn li ġejjin huma standards minimi għall-approvazzjoni fl-App Store. U ftakar li anke wara li l-applikazzjoni tiegħek tkun ġiet approvata, inti għandek taġġorna l-applikazzjoni tiegħek biex tiżgura li tibqa' taħdem u tinteressa klijenti ġodda u eżistenti. L-applikazzjonijiet li jieqfu jaħdmu jew li joffru esperjenza ta' livell inferjuri jistgħu jitneħħew mill-App Store fi kwalunkwe hin.

4.1 Ikkuppjati

(a) Oħroġ bl-ideat tiegħek stess. Nafu li għandek ideat, mela agħtihom il-ħajja. Tikkupjax sempliċement l-aktar applikazzjoni popolari reċenti fl-App Store, jew tagħmel bidliet żgħir fl-isem jew fl-Interfaċċa tal-Utent ta' applikazzjoni oħra u tghid li hija tiegħek. Minbarra li tkun f'riskju ta' lment dwar ksur tal-proprjetà intellettuali, tagħmilha aktar diffiċli biex in-nies jinnavigaw fl-App Store u sempliċement mhuwiex ġust mal-iżviluppaturi sħabek.

(b)  Is-sottomissjoni ta' applikazzjonijiet li jippersonifikaw applikazzjonijiet jew servizzi oħra hija kkunsidrata b'ħala ksur tal-Kodiċi ta' Kondotta tal-Iżviluppaturi u tista' tirriżulta fit-tneħħija mill-Apple Developer Program.

4.2 Funzjonalità Minima

L-applikazzjoni tiegħek għandha tinkludi karatteristiċi, kontenut u UI li jpoġġuha f'livell oghla minn sit web ippakkjat mill-ġdid. Jekk l-applikazzjoni tiegħek ma tkunx partikolarment utli, unika jew "simili għal applikazzjoni", postha mhuwiex fl-App Store. Jekk l-applikazzjoni tiegħek ma tipprovdix xi tip ta' valur ta' divertiment fit-tul jew utilità adegwata, tista' ma tiġix aċċettata. L-applikazzjonijiet li jkunu sempliċi kanzunetta jew film għandhom jiġu ppreżentati lill-iTunes Store. L-applikazzjonijiet li jkunu sempliċi gwida għal kotba jew loġħob għandhom jiġu ppreżentati lill-Apple Books Store.

4.2.1 L-applikazzjonijiet li jużaw ARKit għandhom jipprovdu esperjenzi ta' realtà awmentata rikki u integrati; mhuwiex biżżejjed li twaqqa' mudell f'viżjoni AR jew turi animazzjoni.

4.2.2 Minbarra l-katalgi, l-applikazzjonijiet m'għandhomx primarjament ikunu materjali ta' kummerċjalizzazzjoni, reklami, klipps mill-web, aggregaturi tal-kontenut, jew ġabra ta' links.

4.2.3

(i) L-applikazzjoni tiegħek għandha taħdem waħedha mingħajr ma teħtieġ l-installazzjoni ta' applikazzjoni oħra biex tiffunzjona.

(ii) L-applikazzjoni tiegħek tkun teħtieġ li jitniżżlu riżorsi oħrajn sabiex tiffunzjona mal-ewwel darba li tithaddem, ipprovidi d-daqs tat-tniżżil u avża lill-utenti qabel jagħmlu dan.

4.2.4 Thalla barra intenzjonalment.

4.2.5 Thalla barra intenzjonalment.

4.2.6 L-applikazzjonijiet mahluqa minn mudell kummerċjalizzat jew servizz ta' ġenerazzjoni tal-applikazzjonijiet jiġu rrifjutati sakemm ma jiġux ippreżentati direttament mill-fornitur tal-kontenut tal-applikazzjoni. Dawn is-servizzi m'għandhomx jippreżentaw applikazzjonijiet f'isem il-klijenti tagħhom u għandhom joffru għodod li jhallu lill-klijenti tagħhom joħolqu applikazzjonijiet personalizzati, innovattivi li jipprovdu esperjenzi uniċi għall-klijenti. Għażla aċċettabbli oħra għall-fornituri tal-mudelli hija li joħolqu binarju uniku biex jospitaw il-kontenut kollu tal-klijenti f'mudell aggregat jew "picker", pereżempju bħala applikazzjoni biex issib ir-ristoranti b'entrati jew paġni personalizzati separati għal kull ristoranti klijent, jew bħala applikazzjoni għall-avvenimenti b'entrati separati għal kull avveniment tal-klijenti.

4.2.7 Terminals tad-Desktop mill-Bogħod

Jekk l-applikazzjoni tad-desktop mill-bogħod tiegħek taġixxi bħala mera ta' software jew servizzi speċifiċi minflok mera ġenerika tal-apparat ospitanti, din trid tikkonforma ma' dan li ġej:

(a) L-applikazzjoni trid taqbad biss ma' apparat ospitanti tal-utent li jkun kompjuter personali jew konsol tal-loġħob dedikata tal-utent, u kemm l-apparat ospitanti kif ukoll it-terminal iridu jkunu mqabba fuq network lokali u bbażat fuq LAN.

(b) Kwalunkwe software jew servizz li jidher fit-terminal huwa eżegwit kompletament fuq l-apparat ospitanti, muri fuq l-iskrin tal-apparat ospitanti, u ma jistax juża APIs jew karatteristiċi tal-pjattaforma lil hinn minn dak li huwa meħtieġ biex isir strimjar tad-Desktop mill-Bogħod.

(c) Il-ħolqien u mmaniġġjar tal-kontijiet irid jinbeda mill-apparat ospitanti.

(d) L-UI li tidher fuq it-terminal ma tixbahx viżjoni tal-iOS jew tal-App Store, ma tipprovdi interfaċċa simili għal ħanut, jew ma tinkludix il-kapaċità ta' brawżjar, għażla jew xiri ta' software li ma jkunx diġà proprjetà tal-utent jew liċenzjat minnu. Għall-fini ta' ċarezza, it-tranzazzjonijiet li jseħħu f'software rifless m'għandhomx għalfejn jużaw xiri fl-applikazzjoni, dment li t-tranzazzjonijiet jiġu pproċessati fuq l-apparat ospitanti.

(e) Kliġenti ħfief għal applikazzjonijiet ibbażati fuq il-cloud mhumiex xierqa għall-App Store.

4.3 Spam

(a) ➡ Toħloq diversi IDs tal-Bundle tal-istess applikazzjoni. Jekk l-applikazzjoni tiegħek ikollha verżjonijiet differenti għal postijiet speċifiċi, timijiet sportivi, universitajiet, eċċ., ikkunsidra li tipprezenta applikazzjoni waħda u li tipprovdi l-varjazzjonijiet permezz tax-xiri fl-applikazzjoni.

(b) Barra minn hekk, evita li tgħabbi kategorija li diġà tkun mimlija; l-App Store diġà fih biżżejjed applikazzjonijiet ta' bass, tfewwiq, torċijiet, qari tax-xorti, dating, logħob tax-xorb, u tal-Kama Sutra, eċċ. eċċ. Ahna se nirrifjutaw dawn l-applikazzjonijiet sakemm ma jipprovdux esperjenza unika u ta' kwalità għolja. L-ispanning tal-ħanut jista' jwassal biex inti titneħħa mill-Apple Developer Program.

4.4 Estensjonijiet ➡

Apps li jospitaw jew li jkun fihom estensjonijiet għandhom jikkonformaw mal-[Gwida għall-Ipprogrammar tal-Estensjoni tal-App](#), id-[Dokumentazzjoni tal-estensjonijiet tal-app Safari](#), jew id-[Dokumentazzjoni tal-estensjonijiet tal-web Safari](#) u għandhom jinkludu xi funzjonalità, bħal skrins ta' għajnuna u interfaċċi tas-settings fejn possibbli. Inti għandek tiżvela b'mod ċar u preċiż liema estensjonijiet huma disponibbli fit-test tal-kummerċjalizzazzjoni tal-applikazzjoni, u l-estensjonijiet ma jistgħux jinkludu kummerċjalizzazzjoni, reklamar jew xiri fl-applikazzjoni.

4.4.1 ➡ L-estensjonijiet tat-tastiera għandhom xi regoli addizzjonali.

Dawn iridu:

- Jipprovdu l-funzjonalità tal-input bit-tastiera (eż. karattri ttajpjati);
- Isegwu l-linji gwida tal-iStickers jekk it-tastiera tinkludi immaġnijiet jew emojis;
- Jipprovdu metodu biex wieħed jgħaddi għat-tastiera li jkun imiss;
- Jibqgħu jaħdmu mingħajr l-aċċess sħiħ għan-network u mingħajr ma jeħtieġu l-aċċess sħiħ;
- Jiġbru l-attività tal-utent biss biex itejbu l-funzjonalità tal-estensjoni tat-tastiera tal-utent fuq l-apparat tal-iOS.

Ma jridux:

- Jibdew applikazzjonijiet oħrajn apparti s-Settings; jew
- Jibdlu l-iskop tal-buttuni tat-tastiera għal imġiba oħra (eż. tagħfas u żżomm il-buttuna tar-“return” biex tixgħel il-kamera).

4.4.2 L-estensjonijiet ta' Safari jridu jintużaw fuq il-verżjoni attwali ta' Safari fuq is-sistema operattiva ta' Apple rilevanti. Ma jistgħux jinterferixxu ma' elementi tas-Sistema jew tal-Interfaċċa tal-Utent ta' Safari u qatt m'għandhom jinkludu kontenut jew kodiċi malizzjuż jew qarrieqi. Il-ksur ta' din ir-regola jwassal għat-tneħħija mill-Apple Developer Program. L-estensjonijiet ta' Safari m'għandhomx jitolbu aċċess għal aktar siti web minn kemm strettament meħtieġ biex jiffunzjonaw.

4.4.3 Thalla barra intenzjonalment.

4.5 Siti u Servizzi ta' Apple

4.5.1 L-applikazzjonijiet jistgħu jużaw RSS feeds approvati ta' Apple bħall-RSS feed ta' iTunes Store, iżda ma jistgħux iwettqu scraping ta' informazzjoni minn siti ta' Apple (eż. apple.com, iTunes Store, App Store, App Store Connect, il-portal tal-iżviluppaturi, eċċ.) jew joħolqu klassifiki permezz ta' din l-informazzjoni.

4.5.2 Apple Music

(i) MusicKit fuq l-iOS thalli lill-utenti jdoqqu Apple Music u l-librerija ta' mużika lokali tagħhom b'mod nattiv mill-applikazzjonijiet u l-logħob tiegħek. Meta utent jagħti l-permess lill-kont ta' Apple Music tiegħu, l-applikazzjoni tiegħek tista' toħloq listi ta' mużika, iżżid kanzunetti mal-librerija tiegħu, u ddoqq kwalunkwe waħda mill-miljuni ta' kanzunetti fil-katalgu ta' Apple Music. L-utenti jridu jibdew idoqqu stream minn Apple Music u jkun jistgħu jinnavigaw billi jużaw kontrolli tal-media standard bħal “doqq”, “waqqaf”, u “aqbeż.” Barra minn hekk, l-applikazzjoni tiegħek ma tistax teħtieġ hlas jew tagħmel flus indirettament mill-aċċess għas-servizz ta' Apple Music (eż. xiri fl-applikazzjoni, reklamar, talba għal informazzjoni dwar l-utent, eċċ.). Tniżżilx, ittellax jew tippermettix il-kondiviżjoni ta' fajls ta' mużika miġjuba mill-APIs ta' MusicKit, ħlief kif permess b'mod espliċitu fid-dokumentazzjoni ta' [MusicKit](#).

(ii) Ma tistax tuża l-APIs ta' MusicKit minflok ma tikseb il-liċenzji li jista' jkollhom bżonn għal integrazzjoni tal-mużika aktar profonda jew aktar kumplessa. Pereżempju, jekk trid li l-applikazzjoni tiegħek iddoqq kanzunetta speċifika f'mument partikolari, jew li toħloq fajls awdjo jew vidjow li jistgħu jiġu kondiviżi fil-media soċjali, ikun jeħtieġlek tikkuntattja lid-detenturi tad-drittijiet direttament biex iġġib il-permess (eż. id-drittijiet ta' sinkronizzazzjoni jew ta' adattament) u l-assi tagħhom. Arti tal-kopertina u metadata oħra jistgħu jintużaw biss b'rabta ma' daqq ta' mużika jew listi ta' kanzunetti (inklużi ritratti tal-iskrin li juru l-funzjonalità tal-applikazzjoni tiegħek), u m'għandhomx jintużaw fi kwalunkwe kummerċjalizzazzjoni jew reklamar mingħajr ma tinkiseb awtorizzazzjoni speċifika mid-detenturi tad-drittijiet. Kun ċert li ssegwi l-[Apple Music Identity Guidelines \(Linji Gwida dwar l-Identità ta' Apple Music\)](#) meta tintegra s-servizzi ta' Apple Music fl-applikazzjoni tiegħek.

(iii) L-applikazzjonijiet li jaċċessaw id-dejta tal-utent ta' Apple Music, b'hal-listi ta' kanzunetti u l-favoriti, iridu jiżvelaw b'mod ċar dan l-aċċess fis-sekwenza tal-iskop. Kwalunkwe dejta miġbura ma tistax tiġi kondiviża ma' partijiet terzi għal kwalunkwe skop ieħor barra dak ta' appoġġ jew titjib tal-esperjenza tal-applikazzjoni. Din id-dejta ma tistax tintuża biex jiġu identifikati utenti jew apparati, jew għall-immirar tar-reklamar.

4.5.3 ➡ Tużax is-Servizzi ta' Apple għal skopijiet ta' spam, phishing, jew biex tibgħat messaġġi mhux mitluba lill-klijenti, inklużi l-Game Center, il-Push Notifications, eċċ. Tippruvax treġġa' lura t-tiftix, tintraċċa, tirrelata, tassocja, tagħmel estrazzjoni, jew tisfrutta mod ieħor l-IDs jew il-pseudonimi tal-Ġugaturi, jew informazzjoni oħra miksuba permezz tal-Game Center, inkella titneħħa mill-Apple Developer Program.

4.5.4 ➡ Il-Push Notifications ma jridux ikunu meħtieġa biex l-applikazzjoni taħdem, u m'għandhomx jintużaw biex tintbagħat informazzjoni personali sensittiva jew kunfidenzjali. Il-Push Notifications m'għandhomx jintużaw għal promozzjonijiet jew skopijiet ta' kummerċjalizzazzjoni diretta sakemm il-klijenti ma jkunux għażlu b'mod espliċitu li jirċevuhom permezz tal-lingwa tal-kunsens murija fl-Interfaċċa tal-Utent tal-applikazzjoni tiegħek u inti tipprovdi metodu fl-applikazzjoni tiegħek biex utent ikun jista' jagħżel li jieqaf jirċievi tali messaġġi. L-abbuż minn dawn is-servizzi jista' jirriżulta fir-revoka tal-privileġġi tiegħek.

4.5.5 ➡ Uża biss l-IDs tal-Ġugaturi tal-Game Center b'mod approvat mit-termini tal-Game Center u turihomx fl-applikazzjoni jew lil xi parti terza.

4.5.6 ➡ L-applikazzjonijiet jistgħu jużaw karattri Unicode li jidhru b'hal-emoji ta' Apple fl-applikazzjoni u l-metadata tal-applikazzjoni tagħhom. L-emojis tal-Apple ma jistgħux jintużaw fuq pjattaformi oħrajn jew jiġu inkorporati direttament fil-binariju tal-applikazzjoni tiegħek.

4.6 Ikoni Alternattivi tal-Aplikazzjoni ➡

L-applikazzjonijiet jistgħu juru ikoni personalizzati, pereżempju, biex jirriflettju l-preferenza ta' tim tal-isports, dment li kull bidla tinbeda mill-utent u l-applikazzjoni tkun tinkludi settings biex dak li jkun jerġa' jaqleb għall-ikona oriġinali. Il-varjanti tal-ikoni kollha jridu jkunu relatati mal-kontenut tal-applikazzjoni u l-bidliet għandhom ikunu konsistenti fl-assi kollha tas-sistema, biex l-ikoni kollha murija fis-Settings, fin-Notifikati, eċċ. ikunu jaqblu mal-ikona l-ġdida tal-ispringboard.

4.7 Mini apps, mini games, strimjar tal-logħob, chatbots, u plug-ins u emulaturi tal-logħob

L-applikazzjonijiet jistgħu joffru ċertu software li mhuwiex inkorporat fil-binariju, b'mod speċifiku mini apps, mini games, strimjar tal-logħob, chatbots u plug-ins fuq HTML5. Barra minn hekk, l-applikazzjonijiet emulaturi tal-konsols tal-logħob tat-tip retro jistgħu joffru l-possibbiltà lill-utenti li jniżżlu logħob. Inti responsabbli għal dan it-tip ta' software kollu offrut fl-applikazzjoni tiegħek, inkluż li tiżgura li tali software ikun konformi ma' dawn il-Linji Gwida u l-liġijiet applikabbli kollha. Software li ma jkunx konformi ma' linja gwida waħda jew aktar se jwassal għar-rifjut tal-applikazzjoni tiegħek. Trid tiżgura wkoll li s-software jimxi mar-regoli addizzjonali mniżżla fil-punti 4.7.1 u 4.7.5. Dawn ir-regoli addizzjonali huma importanti biex tiġi ppreżervata l-esperjenza li l-klijenti tal-App Store jistennew, u biex jgħinu jiżguraw is-sikurezza tal-utent.

4.7.1 Is-software offrut fl-applikazzjonijiet skont din ir-regola għandu:

- isegwi l-linji gwida kollha dwar il-privatezza, inklużi iżda mhux limitati għar-regoli stabbiliti fil-Linja Gwida 5.1 dwar il-ġbir, l-użu, u l-kondiviżjoni tad-dejta, u dejta sensittiva (bħal dejta dwar is-saħħa u personali mit-tfal);
- jinkludi metodu għall-iffiltrar ta' materjal oġġezzjonabbli, mekkaniżmu għar-rappurtar tal-kontenut u twegġibiet f'waqthom għat-tħassib, u l-abbiltà li jimblokka utenti abbużivi; u
- juża l-modalità tax-xiri fl-applikazzjoni sabiex joffri oġġetti jew servizzi diġitali lill-utenti finali.

4.7.2 L-applikazzjoni tiegħek ma tistax testendi jew tesponi l-APIs tal-pjattaforma nattivni għas-software mingħajr permess minn qabel ta' Apple.

4.7.3 L-applikazzjoni tiegħek ma tistax taqsam dejta jew permessi ta' privatezza ma' kwalunkwe software individwali offrut fl-applikazzjoni tiegħek mingħajr il-kunsens espliċitu tal-utent f'kull każ.

4.7.4 Trid tipprovdi indiċi tas-software u l-metadata disponibbli fl-applikazzjoni tiegħek.

Għandu jinkludi links universali li jwasslu għas-software kollha offruti fl-applikazzjoni tiegħek.

4.7.5 L-applikazzjoni tiegħek trid taqsam il-klassifikazzjoni tal-età tal-kontenut tal-ogħla klassifikazzjoni tal-età disponibbli fl-applikazzjoni tiegħek.

4.8 Servizzi tal-Login ↔

L-applikazzjonijiet li jużaw servizz ta' login ta' parti terza jew soċjali (bħal-Login ta' Facebook, id-Dhul permezz ta' Google, id-Dhul permezz ta' Twitter, id-Dhul b'LinkedIn, il-Login b'Amazon, jew il-Login ta' WeChat) biex jiġi stabbilit jew awtentikat il-kont primarju tal-utent mal-applikazzjoni jridu joffru wkoll bħala għażla ekwivalenti servizz ieħor ta' login bil-karatteristiċi li ġejjin:

- is-servizz tal-login jillimita l-ġbir tad-dejta għall-isem tal-utent u l-indirizz tal-posta elettronika;
- is-servizz tal-login jippermetti lill-utenti l-żommu l-indirizz tal-posta elettronika tagħhom privat bħala parti mill-ħolqien tal-kont tagħhom; u
- is-servizz tal-login ma jiġborx informazzjoni dwar interazzjonijiet mal-applikazzjoni tiegħek għal skopijiet ta' reklamar mingħajr kunsens.

Il-kont primarju ta' utent huwa l-kont li huwa jstabbilixxi mal-applikazzjoni tiegħek sabiex jidentifika lill-utent, jidhul, u jaċċessa l-karatteristiċi u s-servizzi assoċjati tiegħek.

Servizz ieħor ta' login mhuwiex meħtieġ jekk:

- L-applikazzjoni tiegħek tuża esklużivament is-sistemi ta' stabbiliment u ta' dhul tal-kont tal-kumpanija tiegħek stess.
- L-applikazzjoni tiegħek hija suq tal-applikazzjonijiet alternattiv, jew applikazzjoni distribwita minn suq tal-applikazzjonijiet alternattiv, li tuża login speċifiku għas-suq għall-karatteristiċi tal-kont, tat-tniżżil, u tal-kummerċ.

- L-applikazzjoni tiegħek hija applikazzjoni edukattiva, għall-intrapriża jew għan-negozju li teħtieġ li l-utent jidhol b'kont eżistenti edukattiv jew tal-intrapriża.
- L-applikazzjoni tiegħek tuża sistema ta' identifikazzjoni taċ-ċittadini governattiva jew appoġġjata mill-industrija jew ID elettronika biex tawtentika lill-utenti.
- L-applikazzjoni tiegħek hija terminal għal servizz ta' parti terza speċifika u l-utenti jkunu meħtieġa jidhlu direttament fil-posta, fil-media soċjali, jew f'kont ta' parti terza iehor biex jaċċessaw il-kontenut tagħhom.

4.9 Apple Pay 🔒

L-applikazzjonijiet li jużaw Apple Pay iridu jipprovdu l-informazzjoni kollha dwar ix-xiri materjali lill-utent qabel il-bejgħ ta' kwalunkwe oġġett jew servizz u jridu jużaw il-marka ta' Apple Pay u l-elementi tal-interfaċċa tal-utent kif suppost, kif deskritt fil-Linji Gwida dwar il-Kummerċjalizzazzjoni ta' Apple Pay u fil-Linji Gwida dwar l-Interfaċċa Umana. L-applikazzjonijiet li jużaw Apple Pay biex joffru ħlasijiet rikorrenti jridu, mill-inqas, jiżvelaw l-informazzjoni li ġejja:

- It-tul tat-terminu ta' tiġdid u l-fatt li dan se jkompli sakemm jiġi kkanċellat
- X'se jiġi pprovdut f'kull perjodu
- Il-ħlasijiet reali li se jiġu imposti fuq il-klijenti
- Kif wieħed għandu jikkanċella

4.10 Dħul tal-Flus mill-Kapaċitajiet Inkorporati 🔒

Inti ma tistax tagħmel il-flus mill-kapaċitajiet inkorporati pprovduti mill-hardware jew mis-sistema operattiva, bħal Push Notifications, il-kamera, jew il-ġiroskopju; jew is-servizzi u t-teknoloġiji ta' Apple, bħall-aċċess għal Apple Music, il-ħażna tal-iCloud, jew l-APIs tal-Ħin fuq l-Iskrin.

5. Legali 🔒

L-applikazzjonijiet iridu jikkonformaw mar-rekwiżiti legali kollha fi kwalunkwe post fejn tagħmilhom disponibbli (jekk ma tkunx ċert, iċċekkja ma' avukat). Nafu li dawn l-affarijiet huma kkumplikati, iżda hija r-responsabbiltà tiegħek li tifhem u tkun ċert li l-applikazzjoni tiegħek tikkonforma mal-liġijiet lokali kollha, mhux biss mal-linji gwida li ġejjin. U naturalment, l-applikazzjonijiet li jissolleċitaw, jippromwovu, jew iħeġġu mgħiba kriminali jew sfaċċatament imprudenti jiġu rrifjutati. F'każijiet estremi, bħal applikazzjonijiet li jinstabu li jiffaċilitaw it-traffikar tal-bnedmin u/jew l-isfruttament tat-tfal, l-awtoritajiet xierqa jiġu nnotifikati.

5.1 Privatezza ↩️

Il-protezzjoni tal-privatezza tal-utent hija importanti ħafna fl-ekosistema ta' Apple, u għandek toqgħod attent meta timmaniġġja d-dejta personali biex tiżgura li kkonformajt mal-[aħjar prattiki tal-privatezza](#), mal-liġijiet applikabbli, u mat-termini tal-[Ftehim dwar il-Liċenzja tal-Apple Developer Program](#), biex ma nsemmux l-aspettattivi tal-klijenti. B'mod aktar partikolari:

5.1.1 Ġbir u Hżin ta' Dejta ↩️

(i) Politiki dwar il-Privatezza: L-applikazzjonijiet kollha jridu jinkludu link għall-politika tal-privatezza tagħhom fil-kamp tal-metadata ta' App Store Connect u fl-applikazzjoni b'mod faċilment aċċessibbli. Il-politika dwar il-privatezza trid b'mod ċar u espliċitu:

- Tidentifika liema dejta, jekk ikun hemm, tingabar mill-applikazzjoni jew mis-servizz, kif tingabar dik id-dejta, u l-użi kollha ta' dik id-dejta.
- Tikkonferma li kwalunkwe parti terza li magħha applikazzjoni tikkondividi dejta tal-utent (f'konformità ma' dawn il-Linji Gwida) — bħal għodod analitiċi, networks ta' reklamar u SDKs ta' partijiet terzi, kif ukoll kwalunkwe entità omm, sussidjarja jew entitajiet relatati oħrajn li se jkollhom aċċess għad-dejta tal-utenti — se tipprovdi l-istess protezzjoni jew protezzjoni ugwali tad-dejta tal-utent kif iddikjarat fil-politika dwar il-privatezza tal-applikazzjoni u kif meħtieġ minn dawn il-Linji Gwida.
- Tispjega l-politiki ta' żamma/tħassir tad-dejta tagħha u tiddekrivi kif utent jista' jirrevoka l-kunsens u/jew jitlob it-tħassir tad-dejta tal-utent.

(ii) Permess: L-applikazzjonijiet li jiġbru dejta dwar l-utent jew l-użu jridu jassiguraw il-kunsens tal-utent għall-ġbir tagħha, anke jekk tali dejta tkun meqjusa anonima fil-ħin tal-ġbir jew immedjatament warajh. Il-funzjonalità mħallsa ma trid tkun tiddependi mill-fatt li l-utent jagħti aċċess għal din id-dejta jew teħtieġ li l-utent jagħmel dan. L-applikazzjonijiet iridu jipprovdu wkoll lill-klijent mod faċilment aċċessibbli u li jinftiehem biex jirtira l-kunsens. Kun żgur li s-sekwenzi tal-iskop tiegħek jiddeskrivu b'mod ċar u sħiħ l-użu tiegħek tad-dejta. L-applikazzjonijiet li jiġbru d-dejta għal interess leġittimu mingħajr il-kunsens billi jibbażaw fuq it-termini tar-Regolament Ġenerali tal-Unjoni Ewropea dwar il-Protezzjoni tad-Dejta ("GDPR") jew statut simili jridu jikkonformaw mat-termini kollha ta' dik il-liġi. Sir af aktar dwar [Kif Titlob Permess](#).

(iii) Minimizzazzjoni tad-Dejta: L-applikazzjonijiet għandhom jitolbu biss l-aċċess għal dejta rilevanti għall-funzjonalità ċentrali tal-applikazzjoni u għandhom jiġbru biss u jużaw dejta li tkun meħtieġa biex jitwettaq il-kompitu rilevanti. Fejn possibbli, uża l-kollektur ta' barra mill-proċess jew skeda ta' kondivizjoni minflok ma titlob aċċess sħiħ għal riżorsi protetti bħal Ritratti jew Kuntatti.

(iv) Aċċess: L-applikazzjonijiet iridu jirrispettaw is-settings tal-permess tal-utent u ma jippruvawx jimmanipulaw lin-nies, iqarrqu bihom, jew iġieghluhom jagħtu l-kunsens għal aċċess għal dejta bla bżonn. Pereżempju, l-applikazzjonijiet li jinkludu l-kapaċità li jittellgħu ritratti f'network soċjali ma jridux jeħtieġu wkoll l-aċċess għall-mikrofonu qabel ma jippermettu lill-utent itella' r-ritratti. Meta jkun possibbli, iprovdi soluzzjonijiet alternattivi għall-utenti li ma jagħtux il-kunsens. Pereżempju, jekk utent ma jaċċettax li jaqşam il-Post fejn ikun, offrilo l-possibbiltà li jdaħħal l-indirizz b'mod manwali.

(v) Dhul fil-Kont: Jekk l-applikazzjoni tiegħek ma tinkludix karatteristiċi sinifikanti bbażati fuq kont, halli lin-nies jużawha mingħajr login. Jekk l-applikazzjoni tiegħek tappoġġja l-ħolqien ta' kont, trid ukoll [toffri t-thassir tal-kont fl-applikazzjoni](#). L-applikazzjonijiet m'għandhomx jeħtieġu li l-utenti jdaħħlu informazzjoni personali biex jaħdmu, ħlief meta jkun direttament rilevanti għall-funzjonalità ċentrali tal-applikazzjoni jew meta jkun meħtieġ mil-liġi. Jekk il-funzjonalità tal-applikazzjoni ċentrali tiegħek ma tkunx relatata ma' network soċjali speċifiku (eż. Facebook, WeChat, Weibo, X, eċċ.), inti trid tipprovdi aċċess mingħajr login jew permezz ta' mekkanizmu ieħor. It-teħid ta' informazzjoni bażika tal-profil, il-kondiviżjoni fin-network soċjali, jew li ssir stedina lill-ħbieb biex jużaw l-applikazzjoni mhumiex meqjusa funzjonalità ċentrali tal-applikazzjoni. L-applikazzjoni trid tinkludi wkoll mekkanizmu biex jiġu rrevokati l-kredenzjali tan-network soċjali u jiġi ddiżattivat l-aċċess għad-dejta bejn l-applikazzjoni u n-network soċjali minn ġol-applikazzjoni. Applikazzjoni ma tistax taħżen kredenzjali jew tokens lil networks soċjali minn fuq l-apparat u tista' tuża biss dawn il-kredenzjali u t-tokens biex taqbad direttament man-network soċjali mill-applikazzjoni nnifisha waqt li l-applikazzjoni tkun qed tintuża.

(vi) L-iżviluppaturi li jużaw l-applikazzjonijiet tagħhom biex jiskopru bil-moħbi passwords jew dejta privata oħra jitneħħew mill-Apple Developer Program.

(vii) SafariViewController irid jintuża biex tiġi ppreżentata informazzjoni b'mod viżibbli lill-utent; il-kontrollur ma jistax ikun moħbi jew mgħotti minn veduti jew saffi oħrajn. Barra minn hekk, aplikazzjoni ma tistax tuża SafariViewController biex tittrekka lill-utenti mingħajr l-għarfien u l-kunsens tagħhom.

(viii) L-applikazzjonijiet li jikkompilaw l-informazzjoni personali minn kwalunkwe sors li ma jkunx direttament mill-utent jew mingħajr il-kunsens esplicitu tal-utent, anke bażijiet tad-dejta pubbliċi, mhumiex permessi fl-App Store jew fis-swieq tal-applikazzjonijiet alternattivi.

(ix) L-applikazzjonijiet li jipprovdu servizzi f'oqsma regolati ħafna (bħal servizzi bankarji u finanzjarji, il-kura tas-saħħa, il-logħob tal-azzard, l-użu legali tal-kannabis, u l-ivvjaġġar bl-ajru) jew li jeħtieġu informazzjoni sensittiva tal-utent għandhom ikunu ppreżentati minn entità legali li tipprovdi s-servizzi, u mhux minn żviluppatur individwali. L-applikazzjonijiet li jiffacilitaw il-bejgħ legali tal-kannabis iridu jkunu ġeografikament ristretti għall-ġurisdizzjoni legali korrispondenti.

(x) L-applikazzjonijiet jistgħu jitolbu informazzjoni ta' kuntatt bażika (bħall-isem u l-indirizz tal-posta elettronika) dment li t-talba tkun fakultattiva għall-utent, il-karatteristiċi u s-servizzi ma jkunux jiddependu minn jekk tingħatax dik l-informazzjoni, u dment li tkun konformi mad-dispożizzjonijiet l-oħrajn ta' dawn il-linji gwida, inklużi l-limitazzjonijiet fuq il-ġbir ta' informazzjoni mingħand it-tfal.

5.1.2 Użu u Kondiviżjoni ta' Dejta ↗

(i) Sakemm ma jkunx permess mod ieħor mil-liġi, ma tistax tuża, tittrażmetti, jew tikkondividi d-dejta personali ta' xi ħadd mingħajr ma l-ewwel tikseb il-permess tiegħu. Inti trid tipprovdi aċċess għall-informazzjoni dwar kif u fejn id-dejta se tintuża. Id-dejta miġbura mill-applikazzjonijiet tista' tiġi kondiviża biss ma' partijiet terzi biex isir titjib fl-applikazzjoni jew biex twassal ir-reklamar (f'konformità mal-[Ftehim dwar il-Liċenzja tal-Apple Developer Program](#)). Inti trid tirċievi permess esplicitu mill-utenti permezz tal-APIs tal-App Tracking Transparency biex tittrekka l-attività tagħhom. Sir af aktar dwar [traċċar](#). L-applikazzjoni tiegħek tista' ma teħtieġx li l-utenti jattivaw funzjonalitajiet

tas-sistema (eż. push notifications, servizzi ta' lokalizzazzjoni, traċċar) sabiex jaċċessaw il-funzjonalità, il-kontenut, jużaw l-applikazzjoni, jew jirċievu kumpens monetarju jew kumpens ieħor, inklużi iżda mhux limitati għal kards li jissarrfu f'rigali u kodiċijiet. L-applikazzjonijiet li jikkondividu d-dejta tal-utent mingħajr il-kunsens tal-utent jew billi ma jikkonformawx mod ieħor mal-liġijiet dwar il-privatezza tad-dejta jistgħu jitneħħew mill-bejgħ u jistgħu jirriżultaw fit-tneħħija tiegħek mill-Apple Developer Program.

(ii) Id-dejta miġbura għal skop partikolari ma tistax tintuża għal skopijiet oħrajn mingħajr il-kunsens ulterjuri sakemm ma jkunx permess espliċitament mil-liġi.

(iii) L-applikazzjonijiet m'għandhomx jippruvaw jibnu bil-moħbi profil tal-utent ibbażat fuq dejta miġbura u ma jistgħux jippruvaw, jiffaċilitaw, jew iheggu lil haddieħor jidentifika utenti anonimi jew jerga' jibni profili tal-utent ibbażati fuq dejta miġbura minn APIs ipprovduti minn Apple jew kwalunkwe dejta li inti tgħid li ngabret b'mod "anonimizzata," "aggregat," jew b'mod ieħor mhux identifikabbli.

(iv) Tużax informazzjoni mill-Kuntatti, ir-Ritratti jew APIs oħrajn li jaċċessaw id-dejta tal-utent biex tibni bażi tad-dejta ta' kuntatti għall-użu tiegħek stess jew għall-bejgħ/għad-distribuzzjoni lil partijiet terzi, u tiġborx informazzjoni dwar liema applikazzjonijiet oħra huma installati fuq apparat tal-utent għall-finijiet ta' analitika jew reklamar/kummerċjalizzazzjoni.

(v) Tikkuntattjax lil persuni billi tuża informazzjoni miġbura permezz tal-Kuntatti jew ir-Ritratti ta' utent, hliet fuq inizjattiva espliċita ta' dak l-utent fuq bażi individwalizzata; tinkludix l-għażla Aghžel Kollox jew tagħmel l-għażla tal-kuntatti kollha awtomatika. Inti trid tagħti lill-utent deskrizzjoni ċara ta' kif il-messaġġ se jidher għar-riċevitur qabel tibagħtu (eż. X'se jkun jgħid il-messaġġ? Min se jidher li bagħtu?).

(vi) Id-dejta miġbura mill-API ta' HomeKit, ta' HealthKit, l-API tar-Rekords Kliniċi tas-Saħħa, l-APIs ta' MovementDisorder, ta' ClassKit jew minn għodod ta' mmappjar tal-fond u/jew tal-wiċċ (eż. ARKit, l-APIs tal-Kamera, jew l-APIs tar-Ritratti) ma tistax tintuża għall-kummerċjalizzazzjoni, għar-reklamar jew għall-estrazzjoni tad-dejta bbażata fuq l-użu, inkluż minn partijiet terzi. Sir af aktar dwar l-aħjar Prattiki għall-implimentazzjoni ta' [CallKit \(Kit tat-Telefonati\)](#), [HealthKit \(Kit tas-Saħħa\)](#), [ClassKit \(Kit tal-Klassi\)](#), u [ARKit \(Kit tar-Realità Awmentata\)](#).

(vii) L-applikazzjonijiet li jużaw Apple Pay jistgħu jikkondividu dejta tal-utent miksuba permezz ta' Apple Pay ma' partijiet terzi biex jiffaċilitaw jew itejbu l-forniment ta' oġġetti u servizzi.

5.1.3 Saħħa u Riċerka dwar is-Saħħa ↪

Is-saħħa, il-fitness, u d-dejta medika huma partikolarment sensitivi u l-applikazzjonijiet f'dan l-ispazju għandhom xi regoli addizzjonali biex jiġi żgurat li l-privatezza tal-klijenti tkun protetta:

(i) L-applikazzjonijiet ma jistgħux jużaw jew jiżvelaw lil partijiet terzi dejta miġbura fil-kuntast ta' riċerka dwar is-saħħa, il-fitness, u riċerka medika — inkluż mill-API tar-Rekords Kliniċi tas-Saħħa, l-API ta' HealthKit, Motion and Fitness, l-APIs ta' MovementDisorder, jew riċerka dwar is-sugġett uman relatata mas-saħħa — għar-reklamar, il-kummerċjalizzazzjoni, jew għal skopijiet oħrajn ta' estrazzjoni tad-dejta bbażata fuq l-użu minbarra t-titjib tal-ġestjoni tas-saħħa, jew għal skopijiet ta' riċerka dwar is-saħħa, u f'dak il-każ bil-permess biss. Madankollu, l-applikazzjonijiet jistgħu

jużaw id-dejta dwar is-saħħa u l-fitness ta' utent biex jipprovdu benefiċċju direttament lil dak l-utent (bħal pereżempju primjum tal-assigurazzjoni mnaqqas), dment li l-applikazzjoni tiġi ppreżentata mill-entità li tipprovdi l-benefiċċju, u d-dejta ma tiġix kondiviża ma' parti terza. Inti trid tiżvela d-dejta speċifika dwar is-saħħa li qed tiġbor mill-apparat.

(ii) L-applikazzjonijiet ma jridux jiktbu dejta falza jew mhux eżatta f'HealthKit jew fi kwalunkwe applikazzjoni ta' riċerka medika jew ġestjoni tas-saħħa, u ma jistgħux jaħżnu informazzjoni dwar is-saħħa personali f'iCloud.

(iii) L-applikazzjonijiet li jagħmlu riċerka dwar is-suġġett uman relatata mas-saħħa jridu jiksbu l-kunsens mingħand il-parteciċpanti jew, fil-każ ta' minorenni, mingħand il-ġenitur jew il-gwardjan tagħhom. Dan il-kunsens irid jinkludi (a) in-natura, l-iskop, u t-tul tar-riċerka; (b) il-proċeduri, ir-riskji, u l-benefiċċji għall-parteciċpant; (c) informazzjoni dwar il-kunfidenzjalità u l-ipproċessar tad-dejta (inkluża kwalunkwe kondiviżjoni ma' partijiet terzi); (d) punt ta' kuntatt għall-mistoqsijiet tal-parteciċpanti; u (e) il-proċess tal-irtirar.

(iv) L-applikazzjonijiet li jagħmlu riċerka dwar is-suġġett uman relatata mas-saħħa jridu jiksbu l-approvazzjoni mingħand bord indipendenti ta' analiżi tal-etika. Prova ta' tali approvazzjoni trid tiġi pprovduta fuq talba.

5.1.4 Tfal

(a) Għal hafna raġunijiet, huwa importanti hafna li wieħed joqgħod attent meta jittratta dejta personali mingħand it-tfal, u aħna nhegġguk teżamina mill-ġdid b'attenzjoni r-rekwiżiti kollha biex tkun konformi ma' liġijiet bħall-Att dwar il-Protezzjoni tal-Privatezza Online tat-Tfal ("COPPA"), ir-Regolament Ġenerali tal-Unjoni Ewropea dwar il-Protezzjoni tad-Dejta ("GDPR"), u kwalunkwe regolament jew liġi oħra applikabbli.

L-applikazzjonijiet jistgħu jitolbu d-data tat-twelid u l-informazzjoni ta' kuntatt tal-ġenituri biex jikkonformaw ma' dawn l-istatuti biss, iżda jridu jinkludu xi funzjonalità utli jew valur ta' divertiment irrispettivament mill-età tal-persuna.

L-applikazzjonijiet maħsuba l-aktar għat-tfal m'għandhomx jinkludu analitika ta' partijiet terzi jew reklamar ta' partijiet terzi. Dan jipprovdi esperjenza aktar sikura għat-tfal.

(b) F'każijiet limitati, l-analitika ta' partijiet terzi u r-reklamar ta' partijiet terzi jistgħu jkunu permessi sakemm is-servizzi jimxu mal-istess termini stabbiliti fil-[Linja gwida 1.3](#).

Barra minn hekk, l-applikazzjonijiet fil-Kategorija tat-Tfal jew dawk li jiġbru, jittrażmettu, jew għandhom il-kapaċità li jikkondividu informazzjoni personali (eż. l-isem, l-indirizz, il-posta elettronika, il-post, ritratti, vidjows, tpinġijiet, il-kapaċità li jikellmu, dejta personali oħra, jew identifikaturi persistenti użati flimkien ma' kwalunkwe waħda minn dawn ta' hawn fuq) mingħand minorenni jridu jinkludu politika dwar il-privatezza u jridu jikkonformaw mal-istatuti kollha applikabbli dwar il-privatezza tat-tfal. Għal raġunijiet ta' ċarezza, il-[htieġa tal-parental gate](#) għall-Kategorija tat-Tfal ġeneralment mhux l-istess bħall-iżgurar tal-kunsens tal-ġenituri biex jingabar data personali taht dawn l-istatuti tal-privatezza.

Bħala tfakkira, [Linja gwida 2.3.8](#) teħtieġ li l-użu ta' termini bħal "Għat-Tfal" fil-metadata tal-app hija riżervata għall-Kategorija tat-Tfal. L-applikazzjonijiet li ma jkunux fil-Kategorija tat-Tfal ma jistgħu jinkludu ebda terminu fl-isem, fis-sottotitlu, fl-ikona, fir-ritratti tal-iskrin jew fid-deskrizzjoni tal-applikazzjoni li jimplika li t-tfal huma l-udjenza ewlenija għall-applikazzjoni.

5.1.5 Servizzi ta' Lokalizzazzjoni

Uża s-Servizzi ta' Lokalizzazzjoni fl-applikazzjoni tiegħek biss meta dan ikun direttament rilevanti għall-karatteristiċi u s-servizzi pprovduti mill-applikazzjoni. L-APIs ibbażati fuq il-lokalizzazzjoni m'għandhomx jintużaw biex jipprovdu servizzi ta' emerġenza jew kontroll awtonomu fuq vetturi, ajruplani, u apparat ieħor, ħlief għal apparat żgħir bħal droni ħfief u ġugarelli, jew sistemi tal-allarm tal-vetturi bil-kontroll mill-bogħod, eċċ. Kun żgur li tinnotifika u tikseb il-kunsens qabel ma tiġbor, tittrażmetti, jew tuża d-dejta dwar il-lokalizzazzjoni. Jekk l-applikazzjoni tiegħek tuża Servizzi ta' Lokalizzazzjoni, kun żgur li tispjega l-iskop fl-applikazzjoni tiegħek; irreferi għal-[Linji Gwida tal-Interfaċċa tal-Bniedem](#) għall-aħjar prattiki biex tagħmel dan.

5.2 Proprjetà Intellettwali


Kun żgur li l-applikazzjoni tiegħek tinkludi biss kontenut maħluq minnek jew li għandek liċenzja biex tużah. L-applikazzjoni tiegħek tista' titneħħa jekk tkun qbiżt il-linja u użajt kontenut mingħajr permess. Naturalment, dan ifisser ukoll li l-applikazzjoni ta' xi hadd ieħor tista' titneħħa jekk ikun "issellef" mix-xogħol tiegħek. Jekk taħseb li kien hemm ksur tal-proprjetà intellettwali tiegħek minn żviluppatur ieħor fl-App Store, ressaq ilment permezz tal-[formola tal-web](#) tagħna. Il-liġijiet ivarjaw f'pajjiżi u reġjuni differenti, iżda tal-inqas, kun ċert li tevita l-iżbalji komuni li ġejjin:

5.2.1 B'mod ġenerali: Tużax materjal protett ta' partijiet terzi bħal trademarks, xogħlijiet bid-drittijiet tal-awtur, jew ideat bil-privattiva fl-applikazzjoni tiegħek mingħajr permess, u tinkludix rappreżentazzjonijiet, ismijiet, jew metadata qarrieqa, falza jew ikkupjata fil-bundle tal-applikazzjoni jew fl-isem tal-iżviluppatur tiegħek. L-applikazzjonijiet għandhom jiġu sottomessi mill-persuna jew mill-entità legali proprjetarja tal-proprjetà intellettwali jew li jkollha liċenzja għaliha u drittijiet rilevanti oħrajn.

5.2.2 Siti/Servizzi ta' Partijiet Terzi: Jekk l-applikazzjoni tiegħek tuża, taċċessa, tagħmel flus mill-aċċess għal, jew turi kontenut minn servizz ta' parti terza, kun żgur li għandek permess speċifiku biex tagħmel dan taħt it-termini ta' użu tas-servizz. L-awtorizzazzjoni trid tiġi pprovduta meta tintalab.

5.2.3 Tniżżil ta' Awdjo/Vidjow: L-applikazzjonijiet m'għandhomx jiffaċilitaw il-kondiviżjoni illegali ta' fajls jew jinkludu l-kapaċità ta' ssejvjar, konverżjoni, jew tniżżil ta' media minn sorsi ta' partijiet terzi (eż. Apple Music, YouTube, SoundCloud, Vimeo, eċċ.) mingħajr awtorizzazzjoni espliċita minn dawk is-sorsi. L-strimjar ta' kontenut tal-awdjow/vidjow wkoll jista' jikser it-Termini ta' Użu u għalhekk kun ċert li tiċċekkja qabel l-applikazzjoni tiegħek taċċessa dawk is-servizzi. L-awtorizzazzjoni trid tiġi pprovduta meta tintalab.

5.2.4 Approvazzjonijiet minn Apple:

(a)  Tissuggerixxi jew timplikax li Apple hija sors jew fornitur tal-Aplikazzjoni, jew li Apple tapprova kwalunkwe rappreżentazzjoni partikolari dwar il-kwalità jew il-funzjonalità.

(b) Jekk l-applikazzjoni tiegħek tintgħażel bħala l-“Għażla tal-Editor,” Apple se tapplika l-badge awtomatikament.

5.2.5 Prodotti ta’ Apple ➡ Tohloqx applikazzjoni li tkun tixbah prodott, interfaċċa (eż. Finder), applikazzjoni (bħall-App Store, iTunes Store, jew Messages) jew tema ta’ reklamar eżistenti ta’ Apple b’mod li jfixkel lil dak li jkun. L-applikazzjonijiet u l-estensjonijiet, inklużi t-tastieri ta’ partijiet terzi u l-pakketti tal-iStickers, ma jistgħux jinkludu emoji ta’ Apple. Il-mużika minn iTunes u l-previews minn Apple Music ma jistgħux jintużaw għall-valur ta’ divertiment tagħhom (eż. bħala mużika fl-isfond għal collage ta’ ritratti jew is-soundtrack ta’ logħba) jew bi kwalunkwe mod ieħor mhux awtorizzat. Jekk tipprovdvi previews ta’ mużika minn iTunes jew minn Apple Music, trid turi link għall-mużika korrispondenti f’iTunes jew f’Apple Music. Jekk l-applikazzjoni tiegħek turi ċrieki tal-Attività, dawn m’għandhomx juru d-dejta tal-Moviment, tal-Eżerċizzju, jew tas-Siġhat Bilwieqfa b’mod li jixbah il-kontroll tal-Attività. Il-[Linji Gwida tal-Interfaċċa tal-Utent](#) għandhom aktar informazzjoni dwar kif tuża ċrieki tal-Attività. Jekk l-applikazzjoni tiegħek turi d-dejta ta’ Apple Weather, għandha ssegwi r-rekwiżiti ta’ attribuzzjoni pprovduti fil-[Dokumentazzjoni WeatherKit](#).

5.3 Logħob, Logħob tal-Azzard, u Lotteriji

Il-logħob, il-logħob tal-azzard, u l-lotteriji jistgħu jkunu kemxejn diffiċli biex timmaniġġjahom u għandhom it-tendenza li jkunu waħda mill-aktar offerti regolati fl-App Store. Inkludi din il-funzjonalità biss jekk tkun iċċekkja jta bis-sħiħ l-obbligi legali tiegħek kull fejn tagħmel l-applikazzjoni tiegħek disponibbli u tkun lest għal aktar ħin waqt il-proċess ta’ rieżami. Xi affarijiet li għandek iżżomm f’moħħok:

5.3.1 Il-logħob tal-imħatri u l-kompetizzjonijiet iridu jkunu sponsorizzati mill-iżviluppatur tal-applikazzjoni.

5.3.2 Ir-regoli uffiċjali tal-logħob tal-imħatri, il-kompetizzjonijiet, u l-lotteriji jridu jiġu pprezentati fl-applikazzjoni u jiċċaraw li Apple mhijiex sponsor jew b’xi mod involuta fl-attività.

5.3.3 L-applikazzjonijiet ma jistgħux jużaw xiri fl-applikazzjoni biex jinxtara kreditu jew valuti għall-użu flimkien ma’ logħob tal-azzard bi flus reali ta’ kwalunkwe tip.

5.3.4 L-applikazzjonijiet li joffru logħob tal-azzard bi flus reali (eż. imħatri sportivi, poker, logħob tal-każinò, tiġrijiet taż-żwiemel) jew lotteriji jrid ikollhom il-liċenzji u l-permessi meħtieġa fil-postijiet fejn tintuża l-applikazzjoni, iridu jkunu ġeografikament ristretti għal dawk il-postijiet, u jridu jkunu mingħajr ħlas fl-App Store. Għajnuniet għal-logħob tal-azzard illegali, inklużi l-kontaturi tal-kards, mhumiex permessi fl-App Store. L-applikazzjonijiet tal-lotteriji jrid ikollhom il-korrispettiv, ix-xorti, u premju.

5.4 L-applikazzjonijiet ta’ VPN ➡

L-Apps li joffru servizzi ta’ VPN għandhom jutilizzaw l-[NEVPNManager API](#) u jistgħu jiġu offruti biss minn żviluppaturi rreġistrati bħala organizzazzjoni. Inti trid tagħmel dikjarazzjoni ċara ta’ liema dejta tal-utent se tingabar u kif se tintuża fuq skrin tal-applikazzjoni qabel kwalunkwe azzjoni tal-utent biex jixtri jew juża s-servizz b’xi mod ieħor. L-applikazzjonijiet li joffru servizzi ta’ VPN ma jistgħux ibiġhu, jużaw, jew jiżvelaw lil partijiet terzi kwalunkwe dejta għal kwalunkwe skop, u jridu jintrabtu b’dan fil-politika tagħhom dwar il-privatezza. L-applikazzjonijiet ta’ VPN ma jridux jiksru l-liġijiet lokali, u jekk tagħzel li tagħmel l-applikazzjoni ta’ VPN tiegħek disponibbli f’territorju li jeħtieġ liċenzja għal VPN, inti trid tipprovdvi l-informazzjoni dwar il-liċenzja tiegħek fil-kamp tan-Noti tar-Rieżami tal-App. L-applikazzjonijiet ta’

kontroll mill-ġenituri, ta' mblukkar tal-kontenut, u tas-sigurtà, fost oħrajn, jistgħu wkoll jużaw l-API tal-NEVPNManager. L-applikazzjonijiet li ma jikkonformawx ma' din il-linja gwida se jitneħħew mill-App Store u se jiġu mblukkati mill-installazzjoni permezz ta' distribuzzjoni alternattiva u inti tista' titneħħa mill-Apple Developer Program.

5.5 Ġestjoni ta' Apparat Mobbli ↪

L-Applikazzjonijiet ta' Ġestjoni ta' Apparat Mobbli li joffru servizzi ta' Ġestjoni ta' Apparat Mobbli (MDM) iridu jitolbu din il-kapaċità lil Apple. Dawn l-applikazzjonijiet jistgħu jiġu offruti biss minn intrapriżi kummerċjali, istituzzjonijiet edukattivi, jew aġenziji governattivi, u f'każijiet limitati, il-kumpaniji li jużaw l-MDM għal servizzi ta' kontroll mill-ġenituri jew ta' sigurtà tal-apparat. Inti trid tagħmel dikjarazzjoni ċara ta' liema dejta tal-utent se tingabar u kif se tintuża fuq skrin tal-applikazzjoni qabel kwalunkwe azzjoni tal-utent biex jixtri jew juża s-servizz b'xi mod ieħor. L-applikazzjonijiet ta' MDM ma jridu jiksru ebda liġi applikabbli. L-applikazzjonijiet li joffru servizzi ta' MDM ma jistgħux ibiġġu, jużaw, jew jiżvelaw lil partijiet terzi kwalunkwe dejta għal kwalunkwe skop, u jridu jintrabtu b'dan fil-politika tagħhom dwar il-privatezza. F'każijiet limitati, l-analitika minn partijiet terzi tista' tiġi permessa dment li s-servizzi jiġbru jew jittrażmettu biss dejta dwar il-prestazzjoni tal-applikazzjoni ta' MDM tal-iżviluppatur, u mhux xi dejta dwar l-utent, l-apparat tal-utent, jew applikazzjonijiet oħrajn użati fuq dak l-apparat. L-applikazzjonijiet li joffru profili ta' konfigurazzjoni iridu jikkonformaw ukoll ma' dawn ir-rekwiżiti. L-applikazzjonijiet li ma jikkonformawx ma' din il-linja gwida se jitneħħew mill-App Store u se jiġu mblukkati mill-installazzjoni permezz ta' distribuzzjoni alternattiva u inti tista' titneħħa mill-Apple Developer Program.

5.6 Kodiċi ta' Kondotta tal-Iżviluppatur ↪

Jekk jogħġbok ittratta lil kulhadd b'rispett, kemm fit-tweġibiet tiegħek għar-reċensjonijiet fl-App Store, għat-talbiet ta' appoġġ tal-klijenti, jew meta tikkomunika ma' Apple, inklużi t-tweġibiet tiegħek f'App Store Connect. Tinvolvix ruħek f'fastidju ta' kwalunkwe tip, prattiki diskriminatorji, intimidazzjoni, bullying, u tteġġiġx lil ħaddieħor biex jinvolvi ruħu f'xi waħda minn dawn ta' hawn fuq. Imġiba manipulattiva jew qarrieqa reċidiva jew imġiba frawdolenti oħra twassal biex inti titneħħa mill-Apple Developer Program.

Il-fiduċja tal-klijent hija fundamentali għall-ekosistema tal-Applikazzjoni. L-applikazzjonijiet qatt m'għandhom jivvittimizzaw lill-utenti jew jippruvaw iqarrqu bil-klijenti, iqarrqu bihom biex jixtru dak li ma jkollhomx bżonn, iġiegħluhom jikkondividu dejta mhux meħtieġa, jgħollu l-prezzijiet b'mod qarrieqi, jitolbu hlas għal karatteristiċi jew kontenut li ma jiġix fornit, jew jinvolvu ruħhom f'xi prattiki ta' manipolazzjoni oħrajn fl-applikazzjoni jew barra minnha.

Il-kont tad-Developer Program tiegħek jiġi tterminat jekk tinvolvi ruħek f'attivitajiet jew azzjonijiet li mhumix skont il-Kodiċi ta' Kondotta tal-Iżviluppatur. Biex tirrestawra l-kont tiegħek, inti tista' tipprovi dikjarazzjoni bil-miktub li fiha tagħti dettalji dwar it-titjib li beħsiebek twettaq. Jekk il-pjan tiegħek jiġi approvat minn Apple u aħna nikkonfermaw li l-bidliet ikunu saru, il-kont tiegħek jista' jiġi rrestawrat.

5.6.1 Reċensjonijiet fl-App Store

Ir-reċensjonijiet tal-klijenti fl-App Store jistgħu jkunu parti integrali mill-esperjenza tal-applikazzjoni, u għalhekk għandek tittratta lill-klijenti b'rispett meta twieġeb għall-kummenti tagħhom. Żomm it-tweġibiet tiegħek immirati lejn il-kummenti tal-utent u tinkludix informazzjoni personali, spam, jew kummerċjalizzazzjoni fit-tweġiba tiegħek.

Uża l-API pprovduta biex thegħeġ lill-utenti jagħmlu reċensjoni għall-applikazzjoni tiegħek; din il funzjonalità tippermetti lill-klijenti jipprovdu klassifika u reċensjoni tal-App Store mingħajr l-inkonvenjent li joħroġu mill-applikazzjoni tiegħek, u aħna m'aħniex se nippermettu thegħiġ personalizzat għar-reċensjoni.

5.6.2 Identità tal-Iżviluppatur ↔

Huwa essenzjali li tingħata informazzjoni verifikabbli lil Apple u lill-klijenti biex tinkiseb il-fiduċja tal-klijenti. Ir-rappreżentazzjoni tiegħek innifsek, tan-negozju tiegħek, u tal-offerti tiegħek fuq l-App Store jew fuq is-swieq tal-applikazzjonijiet alternattivi trid tkun preċiża. L-informazzjoni li tipprovdi trid tkun vera, rilevanti, u aġġornata b'tali mod li Apple u l-klijenti jifhmu ma' min qegħdin jinvolvu ruħhom u jkunu jistgħu jikkuntattjawk rigward kwalunkwe kwistjoni.

5.6.3 Skoperta ta' Frodi

Il-partecipazzjoni fl-App Store teħtieġ integrità u impenn biex tinholoq u tinżamm il-fiduċja tal-klijenti. Il-manipulazzjoni ta' kwalunkwe element tal-esperjenza tal-klijenti fl-App Store bħal ċarts, tfittxijiet, reċensjonijiet, jew riferimenti għall-applikazzjoni tiegħek tnaqqas il-fiduċja tal-klijenti u mhijiex permessa.

5.6.4 Kwalità tal-Aplikazzjoni

Il-klijenti jistennew l-oġġla kwalità mill-App Store, u ż-żamma ta' kontenut, servizzi, u esperjenzi ta' kwalità għolja tippromwovi l-fiduċja tal-klijenti. L-indikazzjonijiet li din l-aspettattiva mhijiex qed tintlaħaq jinkludu rapporti eċċessivi mill-klijenti dwar tħassib bl-applikazzjoni tiegħek, bħal reċensjonijiet negattivi mill-klijenti, u talbiet eċċessivi għal rifiżjoni. In-nuqqas ta' kapaċità ta' żviluppatur li jżomm kwalità għolja jista' jkun fattur biex jiġi deċiż jekk huwiex qed jikkonforma mal-Kodiċi ta' Kondotta tal-Iżviluppaturi.

Wara l-Preżentazzjoni Tiegħek

Ladarba tkun ippreżentajt l-applikazzjoni u l-metadata tiegħek f'App Store Connect u tkun fil-proċess ta' rieżami, dawn huma xi affarijiet li għandek iżżomm f'moħħok:

- **Żmien:** It-Tim ta' Rieżami tal-App se jeżamina l-applikazzjoni tiegħek mill-aktar fis possibbli. Madankollu, jekk l-applikazzjoni tiegħek tkun ikkumplikata jew tippreżenta xi kwistjonijiet godda, tista' tkun teħtieġ skrutinju akbar u aktar kunsiderazzjoni. U ftakar li jekk l-applikazzjoni tiegħek tiġi rrifjutata ripetutament minħabba ksur tal-istess linja gwida jew tkun ippruvajt timmanipula l-proċess tar-reviżjoni, ir-reviżjoni tal-applikazzjoni tiegħek se tieħu aktar żmien biex titlesta. Sir af aktar dwar ir-[Reviżjoni tal-App](#).

- **Aġġornamenti tal-Istatus:** L-istatus attwali tal-applikazzjoni tiegħek jintwera f'App Store Connect, biex inti tkun tista' żżomm għajnejk fuq l-affarijiet minn hemmhekk.
- **Talbiet ta' Heffa:** Jekk għandek kwistjoni kritika ta' ħin, tista' [titlob reviżjoni mħaffa](#). Jekk jogħġbok irrispetta lill-iżviluppaturi sħabek billi titlob ir-rieżami mħaffef biss meta verament ikollok bżonnu. Jekk insibu li qed tabbuża minn din is-sistema, nistgħu nirrifjutaw it-talbiet futuri tiegħek.
- **Data tal-Fruġ:** Jekk id-data tal-ħruġ tiegħek tkun fil-futur, l-applikazzjoni ma tidhirx fl-App Store qabel dik id-data, anke jekk tiġi approvata mit-Tim ta' Rieżami tal-Apps. U ftakar li l-applikazzjoni tiegħek tista' ddum sa 24 siegħa biex tidher fil-vevtrini tal-ħwienet kollha magħżula.
- **Rifjuti:** L-għan tagħna huwa li napplikaw dawn il-linji gwida b'mod ġust u konsistenti, iżda ħadd mhu perfett. Jekk l-applikazzjoni tiegħek ġiet irrifjutata u għandek xi mistoqsijiet jew tixtieq tippovdi informazzjoni addizzjonali, jekk jogħġbok uża App Store Connect biex tikkomunika direttament mat-tim tar-Rieżami tal-Apps. Dan jista' jgħin biex l-applikazzjoni tiegħek tiddaħħal fil-ħanut, u jista' jgħinna ntejbu l-proċess tar-Rieżami tal-Apps jew nidentifikaw ħtieġa li niċċaraw il-politiki tagħna.
- **Appelli:** Jekk ma taqbilx mar-riżultat tar-reviżjoni tiegħek, jekk jogħġbok [issottometti appell](#). Dan jista' jgħin biex l-applikazzjoni tiegħek tiddaħħal fil-ħanut. Tista' wkoll [tissuġġerixxi xi bidliet fil-linji gwida](#) nfishom biex tgħinna ntejbu l-proċess tar-Revizjoni tal-App jew nidentifikaw ħtieġa ta' ċarezza fil-politiki tagħna.
- **Prezentazzjonijiet ta' Tiswijiet ta' Difetti:** Għall-applikazzjonijiet li diġà jinsabu fl-App Store jew fuq suq tal-applikazzjonijiet alternattiv, it-tiswijiet tad-difetti mhumiex se jibqgħu jkunu soġġetti għal dewmien minħabba ksur tal-linji gwida ħlief għal dawk relatati ma' kwistjonijiet legali jew ta' sikurezza. Jekk l-applikazzjoni tiegħek ġiet irrifjutata, u tikkwalifika għal dan il-proċess, jekk jogħġbok uża App Store Connect biex tikkomunika direttament mat-tim tar-Rieżami tal-Apps u indika li tixtieq tisfrutta dan il-proċess u qed tippjana li tindirizza l-kwistjoni fil-prezentazzjoni li jmiss tiegħek.

Ninsabu eċitati biex naraw x'għandek ippreparat!

L-Aħħar Aġġornament: [5 ta' April 2024](#)